



№2-3

Літературно-мастецький
часопіс

Шаноўныя лідзяне!

Перад вамі новы выпуск літаратурна-мастацкага часопіса “Ад лідскіх муроў”. У сілу розных прычынаў яго выданіе не затрымалася, але сабралася вельмі шмат матэрыялаў і мы, каб нагнаць прапушчанае, выдаём здвоены нумар у павялічаным аб'ёме.

У гэты раз значна зменены склад аўтараў. Перавага ададзена тым, хто не друкаваўся, і ў першую чаргу моладзі, хаяць шмат “стараражылаў” нашага часопіса. Разам з тым шмат якія творы не ўвайшлі па розных прычынах. Таму мы пастараваемся змясціць нешта з іх у наступным нумары. Але папярэджваем, што выхад наступнага часопіса плануецца праз тры месяцы і фармаванца ён будзе па іншаму больш сур'ёнаму прынцыпу. Мы адвядзём пэўнае месца творам пачаткоўцаў і маладых аўтараў. Для аўтараў са стажам мы паведамляем, што перастаём друкаваць усіх у алфавітным парадку, а будзем выбіраць лепшыя і найбольш значныя творы, вяртаючыся тым самым да звычайных прынцыпаў літаратурных часопісаў. Мы просім нашых расейскамоўных паэтаў і пісьменнікаў дасылаць свае творы ў перакладзе на беларускую мову. Рэдакцыя не заўсёды мае магчымасць для перакладу, і ні заўсёды мае час узгадняць пераклады з аўтарамі, хоць па меры магчымасці будзе гэта рабіць. Мы просім пры дасылцы ваших твораў поштай пазначаць: “У часопіс “Ад лідскіх муроў” і падаваць кароткія звесткі пра сябе. Частка матэрыялаў не трапіла ў зборнік, менавіта, таму, што не было зразумела, хто і для чаго іх прыслаў. Мы чакаем васна старонках нашага часопіса.”

Рэдактар.

Ад
лідскіх
муроў.

Заснавальнік:

Лідскіе
літаратурно-
мастацкіе
аб'яднанні “Руці”

Выдавец:

Станіслаў Суднік

Рэдактар:

Марына Масла

Адрас рэдакцыі:

г.Ліда-2, п/с 7

Наклад:

299 асобнікаў

Выданне здзейснена
при дапамозе
Гарадзенскага
грамадскага
аб'яднання
“Ратуша”

Вокладка Міхася
Бурачэўската

Дызайн Арцёма
Судніка


Наш край

Тут, у нашым родным Краі
Не баймся воўчай зграй.
Злая сіла, кыш у мох!
З намі Нёман, з намі Бог.

Мы не можам жыць без Краю.
Мы не можам — хата з kraю.
Наша хата, наш парог.
З намі Нёман, з намі Бог.

Мы вандруем родным Краем.
Мы за Край не паміраем.
Быў тут вораг, тут і здох.
З намі Нёман, з намі Бог.
8.09.1997г.

Данута Бічэль.




Ад лідскіх муроў


Лідскі літаратурна-мастацкі
часопіс

№ 2 - 3

г. Ліда
1999 г



*Першы паэт, які напісаў
пра Піду*



Ад лідскіх
муроў



Данута Бічэлъ

Замова

Цвіце лілея,
а на далоні
цвіце маленькі
сынок Антонік.

У зорнай тоні
цвіце лілея.
Святы Антоні
цябе сагрэе.

То вецер стогне,
віхор - бяздомнік.
То хвора тоне ...
Вітай, Антонік!

Расці прыгожы.
Анёлак Божы!
Расці вясёлы,
З табой Анёлы!



*Ад лідскіх
муроў*

Анёлы Гародні

Сяджу перад Фарным Касцёлам
пры Богу на лаўцы.
Гародня віруе наўкола
на пляцы.

Стараецца час незваротны.
Яму не належаць
Анёлы спрадвечнай Гародні
на вежах ...

І выгнаны з дому сабачка,
і люд гэты прости ...
і я, і пад Крыжам жабрачка,
мы ёстры...


Але прыбядняцца чаго там!
Мая гэта лаўка.
Звініць ва мне Боская моц
і ласка.
19.10.97г.

Сяброўства

Сябраваць хацела з табой,
нібы ўлетку расінка з травой.
Ты таксама сябруеш са мной,
як сабака з балонкай малой.

А вялікі сабака не дзеліць
свой барыш з некім напапалам.
У яго нехта косткай пацэліць,
ён згрызе сваю костачку сам.

А вялікі сабака не мае
кожны дзень шмат касцей за душой.
Пашпанцуе — ён шмат напаткае,
то падзеліца з сучкай чужой.



Ад лідскіх
муроў

У Лідскім Замку

Што ж тварылася ў Лідскім Замку?
Тут чужынец грукаўся ў брамку.
Вежы замка ўзрывалі шведы.
Лепш бы іх гэты край не ведаў.

Пералётны хан Тыхтамыш
начаваў за мурам, як мыш,
і хапала сну яго войску,
але Вітаўт іх завёў на Ворсклу...

Сцены замка, як верныя служкі,
не лічылі смяротных страт,
як паставілі воі Касцюшкі
васеннаццаць вольных гармат...

Ад надворку і да скляпення
непарушна ў звяне ляглі
упрытык сотні тысяч каменяў
і мноства лёгкіх цаглін ...

У Лідзецы апрыскаюць скроні
жаўрукі, што ўпалі з-пад хмар.
Абмялілі рапчулу коні
крыжакоў і беглых татар.

* * *

Калі паміж мной і Духам Святым
ніякая моц не паўстане,
тады не збірайце з лісточкай вады.
тады не марнуйце світанне.

Калі ж і да сноў, дзе спачыла любоў
прасочыцца Божае Слова,
Тады сапраўды пазбіраемся зноў
на Светлае Свята Хрыстова.
27.07.1997г.



Ад лідскіх
муроў

Восень

Вяжу сукенку на жыццё або на смерць.
Пакуль жывая, то іцца надзея,
што нехта на мяне яе надзене,
Шчэ я магу сама сябе раздзець.

Пайшлі адсюль ніякія сябры.
Смерць не прыходзіць. Ей кутка не маю.
У тым гаі галінак наламаю,
хай на памінку топчуцца вятры.

Хапала ўлетку чорнай смакаты,
дзён-пустацветаў, выдуманай цноты,
бяссоннай, беспатольнай адзіноты.
Тут пастаю пад абрацом святым.


Іду сабе да Касцёла

Іду сабе да Касцёла,
дарогі не выбіраю,
а крылы майго Анёла
нясуць мяне, як да Раю.

Святы Францішак Ксавяры
циямрэч праісці дапаможа.
Дае мне Святой Вячэры
Мой Збаўца Адзіны Божа.

І сэрца маё не стынє
за мястэчкам Лідай,
і продкі мае ў Святыя
пасланы маёй малітвай.

5.09.1997г.



Дрэвы

Мае вы жывыя арэлі!
Каго вы гайдалі, грэлі?
Каму ўсміхаліся ў квеце —
мас зялёныя дзеци?

Ад *лідскіх
луроў*

З абмытай дажжом лістотай,
прыкуты сваёй самотай,
вы ў хмаркі ўзляталі ўпотай,
вы птахаў вучылі лётаць.

Як Божа са сну падыме,
Малю - беражы іх, Божа!
Вам гожа пабыць худымі
і доўга таўсцець вам гожа.

12.04.98г.

Я думала

Вось дрэвы ...
Яны не мае.
Адна я ў бяссоні начамі
спакойна лаўлю іх вачамі,
і ветрык мне знак падае.

Я думала — знікнунь, як дым,
накінуць наш Край камуністы,
ён стане прасторны, празрысты,
наш Край будзе нам не чужым.

Я думала — будзе святлей,
не гэтак бяздольна, астрожна.
Тут трэба ступаць асцярожна.
Ну, што ж, пачакаем далей.

19.04.98г.



Ад лідскіх
муроў

С о н

На святой вадзіцы гатавала каву,
Смакавала каву, ціхую забаву.
Смакавала каву, скідвалася на валу,
а як скінула — спаткала светлага Купалу.

Каву смакавала, ды лягчэй заснудла,
ды зусім не чула гарадскога гула.
У нябыт павандравала,
там і сон спаткала,
а каб лёгенька прачнуща,
там і быў Купала.


Я з Купалам танцавала
польку - небыліцу.
Толькі ў кніжках і чыгала:
спрытны быў, як быццам.
Падказай у сне радочак —
тэрэба ж сну і збыцца.
Згатавала чорнай кавы
на святой вадзіцы.

19.04.98г.

Мама і тата

Ах, мае сонейкі — мама і тата.
Я нарадзілася — я вінавата.
Грэлі сабой у гняздзечку-пасцелі.
бо пачалі мяне, а не хацелі.

12.06.1997г.





Сяргей Астраўцуў

Ад лідскіх
муроў

Лекцыя аб каталонскай літаратуры

Пагасла свято.

На нядаўнія Каляды, якія ў нас адзначаюцца двойчы, у хаце папалі ўсе свечкі і іншых прыдбаць яничэ не парупіліся.

За дзвярыма ўзнікла гамана і неўзабаве скончылася. Суседзі пераканаліся, напэўна, што цемра ў кватэрах запануе надоўга. Я адшмаргнуў на кухонным акне фіранкі, запаліў фаерку і згатаваў каву.

Таемная вячера. Не інакш.

У мяне быў госць, запрошаны гэтак, атрымлівалася, недарэчна. Але раней ён не мог адгукнуцца на маю прапанову прысвяціць адвячорак літаратурнай гутарцы за кубкам чорнага напою. Не я адзін жадаў бачыць яго ў сябе.

Мы пасядзелі ў няёмкасці і пагадзіліся на тым, каб апрануцца ды пайсці на станцыю пеша. Часу яшчэ заставалася багата. Мой шаноўны запрашэнец вяртаўся да сябе ў Беласток. Рэчы ўжо былі на месцы, у багажні. Нават зважаючы на мытны дагляд ды ўсякую іншую важданіну, якую мусіш ператрываць перад ад'ездам за мяжу, нам можна было не спяшацца.

Зіма надарылася цёплай, як ніколі датуль. За ўвесь яе час снегу не бачылі бадай зусім. Хто-нікто яшчэ ўздыхаў са шкадобаю, марачы аб лютых маразах і шчырай зіме. Ды марна. Мы з беластоцкім панам чуліся ёмка нават ля ёдкай чорнай ракі, што дыхала, жыла ў нас у нагах, калі вымураванага берага.


“Сэквана”.

Ён памаўчаў. “Рэкі ў гарадах мне заўжды нагадваюць яе”.

“Няма толькі букіністаў з кніжкамі”.

Ён не адказаў.

Мне болей не было чаго дадаць. Успомніўся толькі пачатковы радок з верша “Парыж не бачыў я ніколі”.





Із лідскіх муроў

Ён прызнаўся, што яму напісавала праслушаць курс лекцый у Сарбоне. Аб єўрапейскіх літаратурах.

Натуральна, заходніх. Беларуская не вывучаецца.

Знянацку ён зрабіў крок набок і стаў спускацца да вады, намацаючы падэшвамі прыступні.

У адным з чоўнаў нехта сядзеў.

“Вечар добры, пане Хароне”.

“Карачун мая фамілія, каб вы зналі”, — адказаў незнайомец на трасяціцы.

“На той бераг можна?”. Мяне пытанне амаль не здзівіла, толькі трохі пацешыла абываючая гатоўнасць, з якой гаспадар чоўна неспадзявана згадзіўся з шалёной прапановай.

Мы, крыху прыгнаючыся, спусціліся ў спод. Вясляр, пакорпаўшыся ў кішэнях, адамкнуў замок, бразнуўшы ланцугом.

Вызваліўшыся з кайданаў, човен трапіў да зняволі валадарнай імклівой плыні.

“Крывіч. Антон”.

“Ён хіба вучыўся тамака...”

“Не зусім так. Ён цікавіўся каталонскай літаратурой. Мне спатыкалася ягоная нататка ў адным міжваенным выданні”.

“Кatalonія... гэта ў Іспаніі”.

“Край з тысячагадовой гісторыяй. Як і наш. Шляхі народаў часам супадаюць, як пры пільным вывучэнні геаграфічнай мапы — абрывы адлеглых паміж сабой дзяржаў і дзяржавак”.


“Мова будзе аб гісторыі?”

“Не зусім. Колькі заўваг пра гісторыю, адбітую ў прыгожым пісьменстве”.

Увесе час ён размаўляў моваю польскіх беларусаў, г.зн. засмечанай паланізмамі. Цяжкаватай на слых яшчэ і праз сваё польскае гучанне.

Я не ставіў сабе за мэту перадаць яе асаблівасці, пішучы гэтыя радкі. Па-першае, каб пісаць нейкай гаворкай, трэба ёю жыць. А да таго ж ад часу размовы мінуў блізу год, і з памяці сцерліся фарбы словаў. Утрываліся толькі змест гаворанага і самі падзеі, згадзіцеся, крыху небудзёныя.

“Яны страцілі незалежнасць у пятнаццатым стагоддзі. Як і чэхі. Толькі ў 1859 годзе былі адноўлены гэтак званыя “Кветкавыя гульні”. Паэтычныя спаборніцтвы. Кожны паэта



чытаў тры свае вершы. Пра Бацькаўшчыну, веру і кахранне”.

Яму давялося перапыніцца. Човен шкрабнуў сподам камяні. Карму пачало хіліць плынню, але човен ужо зачапіў бераг. Мы, не згаворчаючыся, выскачылі. Вузкая стужка сяродрэчнага астраўца, загрувашчанага выкінутым вадой каменнем, нагадвала крушню.

Наш вясляр гучна высмаркаўся і запаліў папяросу. Калі ён палез па пачак у кішень, мне на хвілю зрабілася ніякавата. Я моўчкі пасміяўся за сябе.

Дагэтуль, па дарозе сюды, госьць распавядаў пра жыщё ў Польшчы. Пра імклівы рост цэнаў, курс валют у адносінах да “златуўкі”. Я ведаў, што ён ездзіў па навуку коштам эмігранцкага фонду Льва Сапегі. Мне найболей карцела даведаца менавіта пра гэта. Але ён апавядыў аб літаратуры далёкага народа. Я не наважваўся яго перапыняць.

“Занядбаную мову пачалі адкрываць наноў.

Нядошлай іспанская дзяржава гібела ў інждзе, бачачы толькі ў снах колішнюю свою магутнасць.

Каталонскі Рэнесанс выглядаў на падобным тле досыпь кашчунным. Штосьці накшталт балю на руінах. Вайна за калоніі прайграна. Тысячы забітых маладзёнаў, мільёны змарнаваных на порах песетаў.

Не кожны меў смеласць тады, каб прызнацца публічна, што спавядае ідзі адраджэнскага руху. Імперыя хворая, а ўскраіна гэтым часам співае свае жыццялюбныя аптымістычныя гімны..”

Каменюкаваты лапік. Прыхамаць струменяў, што, падзяляючыся ў гэтым месцы надвое, расцяжарваліся ад прынесенага здалёк другу, каб мкнуць далей навыперадкі.

Аснач сядзей на кукішках і моўчкі паліў. А госьць змерваў няроўнымі крокамі паверхню астраўца, пераступаючы цераз камлыгі. Апавядыў нетаропка, з паўзамі, зваротамі да мяне. Апошняя мелі звольшага рытaryчны характар, таму мne даводзілася адно ківаць галавою на знак згоды. У ягоных паводзінах угадвалася некаторая схільнасць да афектаў. А ўсё разам нагадвала сцэнічны маналог пры ўдзеле двух бязмоўных статыстаў.

Уражанне падманоўвалі два шэрагі “дэкарацыяў”, паміж якіх у цясніне праточным рэчышчам плыла рака. Калі стаяць супраць плыні, дык левабоч на грудах угадваліся рэшткі выявы

Ад лідскіх
муроў



Ід лідскіх муроў

са старасвецкай гравюры з лацінскім надпісам. На процылглым баку краявід быў мёртвым. Змрочнасці яму надавалі паралелаграмы збудаванняў з часоў сямігодкі.

Тым часам ён пачаў гаварыць аб моўным унармаванні.

Словы яго падмацоўваліся ўжо вядомымі мне прыкладамі.

“Вялікаму Адаму польская прэса рабіла закіды за ягоныя беларусізмы”. — “Сваяк французскага паэта “польскага” паходжання ваяваў з рэдакцыяй “Нашай Нівы” за ўласны погляд на правапіс”. Нарэшце апошні перадваенны год. У Пецярбурзе нікому яшчэ не вядомым студэнтам універсітета прачытаны грунтоўны даклад аб будучай першай граматыцы беларусаў. У далёкай жа Барселоне якраз выйшлі з друку славутыя “Арфаграфічныя нормы”. Самавітая праца аб упрадкаванні лексікі, сінтаксісу ды арфаграфіі каталонскай мовы.

Пазней яшчэ адна перамога: адкрыццё Інстытута нацыянальных даследаванняў з навуковай бібліятэкай пры ім. Сотні і сотні тамоў, і ў іх — праца па гісторыі, мове, літаратуры...

Вада навокал рабацела. Цемра рабіла бераг зусім далёкім. Мы зноў плылі, падпараадкоўваючыся плыні.

Насоўваўся вялізны віядук маста. Моўчкі, ні без нутранога напружання, мы мінулі яго і неўзабаве прысталі да берага.

Выбраўшыся на зямлю і зрабіўшы каля двух дзесяткаў кроку наперад, я натрапіў на нізкі асельны мураваны паркан.

“Яўрэйскія магілы”, — упершыню ззаду прамовіў наш маўчун - лодачнік, прамовіў неяк гугнява, бо трymаў у зубах недакурак.


Я гэтага месца не ведаў і ніколі дагэтуль тут не быў.

Да мяне падышоў госьць. “Той чалавек, пра якога мы згадвалі, паехаў у 19-м годзе да Парыжа з адказнай ўрадавай місіяй. Тамака ён пазнаёміўся са сваёй будучай жонкай. Ужо пазней, пасля лагераў, яна пасялілася ў вашым горадзе. Жыла самотна і гэтак жа памерла.

Яна пахавана на гэтых могілках. Але я прыходзіў сюды ўчора ўдзень і магілы не знайшоў”.

Дзядзька прыняў гроши са словам: “Дзякуем”.

Падняўшыся наверх, мы спынілі на мосце прыватную



Ад лідскі
муроў

таксоўку. Ён ужо спяшаўся. На развітанні сказаў штосьці пра тое, што ў дзень свайго патрона Сан-Жордзі каталонцы дораць адзін аднаму кнігі. Зразумела, на каталонскай мове.

Ён не мог ведаць, што не ад'едзе начным цягніком. Яго затрымалі ў мытні, каб скласці пратакол за спробу перавезці цераз мяжу валізу кніжак, якія, па трапнай заўвазе службоўца, “в нашых кніжных магазінах нікто не пакупает”.

Лямпачка, на радасць, запалілася. Вярнуўшыся дахаты, я прайшоў у свой пакой і пачаў вымаць з шафы кнігі. Пагартаўшы некаторыя, высветліў для сябе колькі цікавых рэчаў.

Перадусім, мяне здзвіла, што слова “каталіцтва” грэцкага, а не лацінскага паходжання, як я заўсёды думаў. Атрымлівалася, што назва аднакарэннага з ім kraju літаральна азначае “сусвет”. Мой край — мой сусвет. Вось які народ каталонцы.


Я стаў праглядаць тамок каталонскай гісторыі і спыніўся на 1939 годзе. Страты пасля грамадзянскай вайны сваёй нядоўгай аўтаноміі. Большасць літаратарава апынаўца ў выгнанні. Удалечы ад родных берагоў. Шмат хто — да апошніх сваіх дзён. Іхныя магілы засталіся на чужыні.

Аднак яны здолелі захаваць літаратуру, мову, калі на Балькаўшчыне тыя трапілі пад забарону. Гэта быў напраўду ічырья пісьменнікі.

Ніхто з іх не чакаў падачак. Легкавых аўто, ордэнаў з банцікамі ...

І дагэтуль мне незразумела, чаму тады, у тоі год усе нашы засталіся ў Вільні. Крывіч. якога яны зняважліва абзывалі ў сваіх газетках “нацдэмам”, выйшаў сустракаць іх з восеніскімі кветкамі. То быў апошні дзень, калі яго бачылі.

Праўда, адзінкам зноў пашанцевала. Ці не самы таленавітыя быў наогул у ласцы і спраўна пісаў вершыкі пра Яго. Але да каталонскай літаратуры гэта ўжо не мае анікага дачынення.





ід лідскіх
муроў

Мар'ян Баяровіч




Жанчыне раманс-прызнанне

Я люблю цябе так, што жыву, як у сне.
Тваё імя — мне ранкам світанне
Сярод белага дня і ў начной цішыні
Паўтараю я гэта прызнанне.

Кожны дзень і цяпер цябе бачыць хачу,
Зразумей, што сапраўднае гэта жаданне.
Пазвані, я прыйду, прыбягу, прылячу,
Ты мне - свежага ветру дыханне.

Ты мой першы праменъ пасля доўгіх начэй,
Ясны дзень пасля цемры мраістай,
Водар летніх садоў і крынічны ручэй,
Дзе вада з цяплынёю празрыста.

Я цяпло тваіх рук зберагу назаўжды,
Захаваю салодкасць пяшчоты падзеяй.
Ты мне вельмі патрэбна, заставайся і будзь
Маёй Верай. Любоюю, Надзеяй!



А куды мы ідзём...

*Ад лідскіх
муроў*

Не даклічацся болей, не кліч,
Бо на сэрцы імжа і завея.
Лепиш мне чыстых пачуццяў назыч,
Я свае без кахання развеяў.

Я цяпер прад табою раб.
Мне мінулае ўспомніць сорам,
І чаго я цягаўся да баб,
Да старых, што гадоў за сорак.

Сэрица б горкіх не ведала ран,
І не быў бы ў роздум закуты,
Я навек бы забыў рэстаран.
І крыштальнасці водар атрутны.

Я б гарэлкі не браў бы і ў рот,
Але дзе там...?!

Калі смага і стома,
Бо што дзень у жыцці паварот,
А куды мы ідзём — невядома!

Тост за жанчын

Паводле Фазу Аліева

Калі я планета,
Тады жанчына неба нада мною,
Якая вечна корміць шар зямны
Пяшчотай і цеплынёй сваёю.

А калі сам я — неба,
Яна ў ім Сонца і пачатак усяго,
Рухомага, гучнога і жывога,
Таго, што тычынца яго.



Ад лідскіх
муроў

Калі крынічка я,
Яна вада бурлівая ў горных высях.
Відовішча няма смутней,
Калі ручэй маўчыць — ён высах!

Калі арол я,
Яна патрэбна ў майм палёце,
Як спадарожніца мая,
Як крылы ў дружным узлёце.

Хачу заўжды, каб было неба,
Хачу, каб сонца кожны дзень свяціла.
Зачу, каб сэрца маладзіла
Бурлівая крынічна вада.

Хачу, каб узляцеў арол туды,
Дзе пяруны з маланкаю бяруць пачын.
А гэта значыць,
Што гост мой — за жанчын!





Янка Брында

Ад лідскіх
муроў

Мая Радзіма!

Мая Радзіма, як цябе кахаю,
Безпакутнае трыванне табе я жадаю;
Ласкі, спакою, шчасця без меры,
Табе самага лепшага жадаю веры!

Жыві ты заўсёды ў сэрцы маім,
І не развейвайся, быццам ты дым.
Дзе бы ні быў я: за мяжою, ці ў хаце,
Якое б не меў я бы там і багацце,
Заўсёды жывеш ты ў сэрцы маім!
Жывеш ты ў шчасці, а таксама ў нядолі,
За гэта цябе люблю яшчэ болей.

Беларусь мая клапатлівая

Беларусь мая клапатлівая,
Быццам жальба, пяе жаласлівая.
Колькі ворагаў ты пабачыла,
І ні разу прытомнасць не страціла,
Як не нішчыў цябе вораг люты,
Ты адпоміціла ім за пакуты,
За любоў, за дзяцей.
Колькі ж тысяч забіў ён людзей?!

І ўсяроўна ты несмяротная,
Бо ў цябе ёсьць сіла народная.
Сіла народа – мова душы,
Ласка, свабода, ты ж паглядзі.
Толькі ці доўга будзе для народа:
Мова, край мой, прырода?!

Колькі б не жылі мы з табой,
Беларусь – ты назаўжды край мой!



Ад лідскіх
муроў

І не аддам я цябе за грашы,
А ні ненавіснікам, аніводнай души.
Сэрцам сваім прыпаду да цябе я,
І не здарыцца з намі ніякай падзеі.
Колькі б не жылі мы з табой,
Беларусь – ты назаўжды край мой!

Хвала Хрысту!


Езус Хрыстус Уваскрос: Хвала!
Хутка шчасце к нам прыйшло;
У ва ўсіх гімнах пяём: Хвала!
Песняй усхваляем Яго!

Езус Хрыстус – Збаўца і Пан!
Гэта Ён, прынёс нам навіну:
Веру, ласку і Сам
Ён з любою ўышоў на зямлю.

Потым даў нам вернасць,
Веру да Духа Святога.
Зноў ж даў міласэрнасць,
І пашырёу веру ў Бога.

Езус Хрыстус - наш Валадар!
Даў Сябе Ён для постасці хлеба
І віно, на Святочны Дар,
І Сам Ён вярнуўся да неба.

Дык збярэмся ж усе мы разам,
Богу скласці віншаванне.
“Дзякую”, — усе Яму скажам,
За Змартвыхпаўстанне!





Уладзімір Васько

Ад лідскіх
муроў

Кавалер

Домік яго стаіць непадалёку ад аўтобуснага прыпынку, пры лесе. Ад дарогі ён затулены густым зараснікам сліўняку і старою раскідзістай антонаўкай, трэнутай пасярэдзіне і расхіленай на два бакі. Абедзіве палаўіны гэтага дрэва падпerty тоўстымі дубовымі рагацінамі, неглыбока ўкананымі ў зямлю.

Невялікі садочак акаймовае і ўсю пабудову, пакінуўшы толькі вузкую зарослую травой, старую дарожку, якая вядзе на падворак. Ад садочки да лесу ляжыць маленкі лапінак зямлі, на якім гаспадар садзіць бульбу ці сее ячмень.

Паміж гэтымі лапінкамі зямлі і лесам уецца вузкая, паглыбленая ў мурог сцяжынка. Як толькі на прыпынку спыняеца аўтобус і на сцяжынцы з'яўляюцца дачнікі, ад доміка гаспадара аддзяляеца стары кудлаты сабака Жаўцяк, і, задраўшы ў гору галаву, доўга і абыякава брэша на прахожых, стараючыся нагадаць ім больш аб сваіх сабачых абавязках, чым напалохаць іх. Усім сваім выглядам ён гаворыць: мая справа брахаць, а ваша ісці і не зважаць на мяне ўвагі.

Адбыўшы павіннасць, Жаўцяк зноў, як толькі аддаляюцца дачнікі, бяжыць у сваю пасівелую ад сонца і даждоў будку і кладзеца на праляжалую да дошак салому. Рыпенне тармазоў аўтобуса выпрацавала ў ім умоўны рефлекс, падуладны якому Жаўцяк паўтарае такое свае аднастайнае сабачае служэнне на працягу цэлага дня.

Імя гаспадара Аляксей, але завуць яго ўсе проста Ляксей. Язык у Ляксея тонкі і вузкі, як у птушкі, і пры размове заўсёды выскоквае з рота. І гаворыць Ляксей з нейкім прыгніцтвам і прыспевам, нібы шчабечча варабей. Асабліва гэта праяўляеца, калі ў слове трапляюцца літары “с” ці “з”: сі-сябака.

Звонку Ляксей таксама падобны на птушку, найболыш на жаваранка. Нацягнушы нізка на вочы кепку, з-пад якой тырчицы востры, гарбаценькі, нібы дзюба, носік, маленкімі шэрымі вочкамі ён стрыкае на людзей і, здаеща, стукні хто-



небудзь у гэты час у далоні ці тупні нагой, як Ляксей узляціць угору.

Ад лідскіх Ляксей звычайна ездзіць у горад прадаваць яблыкі.

Лічроў Сарты ў яго не вельмі зайдзросныя: усё папінка ці іншая кісяціна, ну, і яшчэ гэтая антонаўка. Цану ён таксама не вельмі завышае, аддае міску яблыкаў за “зубра”.

Расфурыраныя гараджанкі фанабэрysta адварочваюцца ад Ляксея, нібы баючыся запэцкаць сябе аб яго. Ягоны няголены твар, плюгавы выгляд і гэты птушыны прысвіст, суправаждаюмы кволым феерверкам споны, як быццам абраражают іх. Затое прасцейшыя людзі купляюць у Ляксея яблыкі ахвотна і з задавальненнем.

Неяк пажылы дачнік Нагорнік, як знаёмы з Ляксеем па паездках у адным аўтобусе, спыніўшыся ля століка, спытаў:

— Ляксей, што так танна прадаеш свае яблыкі? На ўсё ж павышаюцца цэны, а ты?..

— А я не буду павышаць. Мне абы хутчэй іх прадаць, бо папсуюцца... Мне гроши патрэбны на хлеб, а не яблыкі. Яблыкаў не наясіся...

— Большая цана — больш было б грошай, — заўважыў Нагорнік.

— Купляць не будуць... — развёў рукамі Ляксей.

— А чаго гэта ты не пабрыўся? Сёння ж свята... — не адставаў Нагорнік.

— Брытваў няма.

— Як няма?

— Проста няма. Кожны дзень ва ўсе магазіны заглядваю — і не бачу брытваў.

— Няхай жонка купіла б.

— Ci-i-i... Я халасцяк.

— І што адзін-адным жывеш?

— Адзін.

— А дзе бацькі?

— Паўміралі.

— І што, нікога-нікога больш няма?

— Ёсьць сі-сястра, але яна далёка, — са шкадаваннем прамовіў Ляксей.

— Як далёка?

— Дале-ё-ка... аж у Скідэлі.

— Дык хіба ж гэта далёка?

— Дале-ё-ка... Я туды не заеду. Грошай няма.

— Прыяджае калі?

— У тую нядзелю была, але мяне дома не застала. Яблыкі прадаваў.



Ад лідскіх
муров

— Вось як...

Ляксею ўжо за пяцьдзесят. У маладосці ў яго не вельмі добра атрымлівалася з дзяўчатаамі — усе давалі ад варот паварот. А цяпер ён стаў і зусім баяцца жанчын. І нават прызнаўся ў гэтым Нагорніку.

— А ты не бойся іх, — падбадзёрыў Ляксея Нагорнік. — Смела падыдзі, прапануй — і ўсё. А ўжо яе справа, як рашаць. Пойдзе, то пойдзе, а не, дык не. Што тут зробіш?.. На прыкмене ўсё ж хто-небудзь ёсць?

— Ёсць адна.

— Ну вось. Не губляйся!

У гэтую нядзелю Ляксею ўдалося даволі хутка прадаць яблыкі. Ад грошай у яго нават крыху адтапыралася ўнутраная кішэння пінжака. Вясёлы і ўзбуджаны, ён пакінуў рынак і накіраваўся ў бок аўтобуснага прыпынку ехаць дамоў, але не прайшоў і паўдараўгі, як загледзеў на правай руцэ чаргу па піве. “А чаму б і мне не выпіць? — прыкінуў сам пра сябе Ляксей. — Грошы ў мяне ёсць. Не так часта я і выпіваю піве”.

Ляксей напружыўся, каб прыгадаць, калі гэта было ў апошні раз, але так і не змог адкапаць у сваёй памяці ні таго дня, ні нават таго года.

Ён збочыў з дарогі і стаў у чаргу. Чарга рухалася не вельмі хутка: піве моцна пенілася, б'ючыся аб дно куфляў, і прадаўшчыца давала яму адстойвацца, а пасля яшчэ падлівала. Аднак Ляксей набраўся цярпення і моўчкі стаяў і чакаў. І ўсё было б добра, калі б не прыйшла “група захопу”, пра якую Ляксей нічога не ведаў і якая дужа сансавала яму настрой. Чалавек сем падвыпіўшых дзецюкоў агляdzeli чаргу, выбіраючы ў ёй самае слабае месца. І, як на зло, гэтым самым слабым месцам — звязнам аказаўся ў ёй Ляксей.

Мажны і нахабны з “групы захопу” хлапец пачаў уціскаць ў чаргу паміж Ляксеем і такім жа замардаваным, як ён, чалавекам, які стаяў перад ім і быў ужо амаль калі прылаўка. Ляксей спачатку ціха і асцярожна забурчэў, загугніўшы нешта сабе пад нос, а пасля не на жарт распішчаўся, рассвістаўся, даказваючы нешта сваё з уласцівым яму аўстронским пачуццём справядлівасці, але “захопнік” рашуча адвёў локаць сваёй правай рукі назад, пасля рэзка сунуў яго пад нос Ляксею, амаль не стукнуўшы, — і Ляксей змоўк, “зник”. Ён аглянуўся назад, на тылы, спадзяючыся на падмацаванне, але тылы яго не падтрымалі ні фізічнай сілай, ні нават словам. І Ляксею прыйшлося сцішыцца, праглынуўшы крыўду, і яшчэ з паўгадзіны стаяць і чакаць, пакуль не выбера сваё піве “група захопу”, ставячы на столік куфлі аж да тae пары, пакуль на ім



не аказалася ні аднаго “жывога” месца.

Нарэшце каля прылаўка апынуўся і Ляксей. Прадаўшчыца падпіхнула да яго поўны, з пеністай шапкай на версе, куфаль піва і нават спачувальна ўсміхнулася.

Ляксей з асалодай прыпаў да куфля і марудна, маленъкімі глыткамі піў свежае, ап'яніючае піва. Залпам ён не мог асушиць куфаль — гэта яму было не пад сілу. Ён і памалу ледзьве адолеў яго да канца.

Захмялеў, размякчэй Ляксей, свет для яго стаў ружовым, напоўніўся харством. людзі добрымі, усмешлівымі, вуліцы і дрэвы прыгожымі. Навакольнае жыццё падалося райскім. На аўтобусным прыпынку Ляксей расхрабрыўся і заходзіў пеўнем. Ён ужо вёў сябе не так, як раней, калі амаль усіх прапускаў наперад, тулячыся ззаду, а рашуча расштурхоўваў натоўп і прабіраўся да дзвярэй аўтобуса. У аўтобусе ён па-арлінаму акінуў позіркам пасажыраў, прыглядваючыся, ці няма сярод іх каго-небудзь знаёмага. Каля сярэндзіх дзвярэй Ляксей убачыў Аршулю, хутаранку, якая жыла за паўкілеметра ад яго дома і да якой ён калі-некалі заглядваў “на целявізар”. Ляксей раптоўна азарыўся, кроў зайнічала ў яго жылах. Расштурхоўваючы ў бакі людзей, ён прабіраўся да Аршулу...

— Асцярожна! — абурылася на яго пажылая пульхная жанчына, якой ён наступіў на нагу.

— Нічога! Нічога! — сказаў Ляксей. — Вытрымаеш! Нахабства — другое шчасце, — ні з таго ні з сяго дабавіў ён.

Што нахабства — другое шчасце, ён гэта паспытаў на сабе, стоячы ў чарзе. Жанчына нешта яшчэ сыпала ўслед Ляксею, але ён не рэагаваў на яе слова, а ўпартая прабіваўся да Аршулу. Нарэшце дабраўся.

— Аршуля, ты? — штурхнуў ён яе ў бок. — Што, на рынку была?

— Не, да сына прыезджала.

— Аршуля, я цябе кахаю! — зноў ні з таго ні з сяго залапатаў Ляксей.

— Ты што, Ляксей? Напіўся, мусіць?

— Яй-богу кахаю! І хачу жаніцца!

— Сціхні, Ляксей! Людзі ж чуюць, смяяцца будуць.

— Няхай смяюцца. А што мне людзі?! Дык пойдзеш за мяне замуж ці не?

Ляксей яшчэ доўга прыставаў да Аршулу пад смех людзей, і жанчына ніяк не могла яго супакоіць. А вылезшы з аўтобуса, ён не павярнуў дамоў, як звычайна, а паспяшыў следам за Аршуляй і яшчэ адной жанчынай, таксама хутаранкай, якая ішла побач з ёю. Ляксей у сваіх доўгіх штанах, з закасанымі



калошамі, і такім жа доўгім пінжаку, з закасанымі рукавамі, у пакрыўленых туфлях, з вялізной пустой сумкай у руцэ ўсё забягаў наперад жанчын, заі лядваў *Ад лідскіх муроў* у вочы Аршулі і пытаў:

— Пойдзеш ці не?

— Адстань, Ляксей! Як цвярозы, дык маўчыш, а як выпіў, дык прыстаети.

— Я хачу ведаць.

— Ат, адстань!

Аж за лесам жанчыны ледзьве адшылі ад сябе Ляксея. Але ён на гэтым не супакоіўся. Вярнуўшыся дамоў, ён наліў адну міску булёну Жаўцяку, і, вынесшы на двор, паставіў каля будкі, а за другую ўзяўся сам. Апаражніў яе імгненна, са смакам, бо адно, што прагаладаўся, а другое — піва прыдало апетыту.


Выцер Ляксей вусны ручніком, паправіў перад люстэркам кепку на галаве і выйшаў да Жаўцяка. Жаўцяк усё яшчэ вяла нахіляўся над сваёй міскай і не хацеў есці. З суседняга хутара, які размяшчаўся амаль побач і ў двары якога стаялі дзве імпартныя легкавыя аўтамашыны, даносіўся пах смажанай курыцы і дражніў апетыт Жаўцяка. А тут, пад носам, шароў халодны, нішчымны, пракіслы булён...

— Ну што, ніяк не можаш кончыць? — запытаў Ляксей у сабакі.

Жаўцяк маўкліва падняў галаву і жаласліва, запытальнана глянуў свайму гаспадару ў вочы. “Абрыд мне твой булён. — гаварыў яго позірк. — Кожны дзень адно і тое ж... Хоць бы раз кавалак мяса прынёс”.

— Ведаю, ведаю, — працягваў Ляксей, — хочаш мяса. Курыную б ножку, га? Але дзе я табе яе вазьму. Я і сам многа гадоў мяса не каштаваў. Ну, добра, Жаўцяк, сперажы пакуль мой дом. Мажліва, калі-небудзь і мы зажывем лепиш, тады лепиш і харчавацца будзем. А зараз я пайду на целявіzar. да Аршулі. Не сумуй, Жаўцяк! Да вечара я вярнуся.

Ляксей мякка нахіліўся, пяшчотна і жаласліва абняў далонямі Жаўцяка за галаву і моцна пацалаваў яго ў лоб.





Ад лідскіх
муроў

Леанід Віннік



* * *


Што адпушчана доляй,
Возьмеш — меней ці болей —
сам,
твайго не ўрвуць.
Але ўсё ж не марудзь.

Красавік на заходзе
Абцягнуў неба ў заміш.
І дзяўчынка выходзіць
Не на вуліцу — замуж.

Злосны, шчыры з аблічча
(ты ж у злосных не вер!)

Не заўжды, як паклічаш,
Дык пазвоняць у дзвер.

Сном увойдуць прарочным,
Уяўленнем ці з'явай
і каханыя вочы,
і суседзі, і справа.



Ад *людскіх*
муроў

І найлепшай прыгоды
Не заўважыш прыходу,
І прапусціш праз руки
Без лішняй дакуکі.

(Пераклад з расейскай мовы
Дануты Бічэль-Загнетавай)

* * *

Не дацягнешся
да зоркі ў расе,
Пад вялікім дажджом
не пагрэеш руки.
Але нітка
адлётных гусей
Не патоне
у дажджы разлукі.

Гэтай ніткі
рукой не кранеш,
Хоць пакуль што
чысценъкім ходзіш.
Зорка знікне
ў жыще на дне,
Ты шукай - не шукай —
не знайдзеш.

Зорка знікла ўжо —
не падняць,
Пацямынелі ў полі
пакосы.
І табе ў начы
не суняць
Ні дажджы, ні вятры,
ні слёзы...

(Пераклад з расейскай мовы
Дануты Бічэль-Загнетавай).





Ад лідскіх
муроў

Яніна Доіель



Люблю цябе, мой край


І салаўіны гай,
І сіня аблокі,
Люблю цябе, мой край,
Азёры, сінявокі!

Вясёлкавы дыван
На лузе тым квяцістым
І ранішні туман
З ракою серабрыстай.

І ў полі васілёк,
І сонца ў небе ясным,
Вясёлым той куток,
Дзя я радзіўся шчасным.

Жыве Беларусь!

Жыве Беларусь! Дый жыве!
Жыве мой радзімы кугок!
Мова людзей дый жыве,
Хоць вораг іх жаліў у бок.



Жыве Беларусь! Дый жыве!
Жыве чалавек больш паўека.
І кожны крок чалавека!
Усё, што, можа, жыве!

Ад лідскіх
муроў

Жыве Беларусь! Дый жыве!
Жывуць яе хаты і вёскі.
І дзялка, пад рухам рукі – жыве,
Тады май паставіць на снеданне клёцкі.

Жыве Беларусь! Дый жыве!
І кожны беларус таму рады.
Яна заўсёды жыве,
Ці бедны ты, ці багаты.

Жыве Беларусь! Дый жыве!
І Дух святы ў ёй вітае.
І той, хто не бачыў краіны мае,
Яна шчыра вас усіх запрашае!

Дождж

Сонца яснае праспала:
З неба хмарак не прагнала.
Вось яны і грамадою
Пояць нас жывой вадою.

Капае вада і льецца,
Траўка кожная смяеща,
Бо ў вадзе патрэбу мае,
Без яе ўраз засыхае.

Кветкі, быццам матылькі,
Усе галоўкі паднялі.
Дрэўцы ў лесе, агародзе –
Рады ўсе такой пагодзе.

Мокнуць елкі і дубы,
Узнялі шапачкі грыбы.
Выганяйце ў поле статак:
І кароўкам траў дастатак!



ад лідскіх
муроў

Юры Карэйва

Мне Мова — Божым Словам

1. Напачатку было Слова, і Слова было ў Бога, і Слова было Богам. <...> 4. У ім было жыццё і жыццё было Святым людзей. <...> 9. Было Святое сапраўднае, Якое прасвяляла кожнага чалавека, што прыйходзіць у свет. <...>. 14. И Слова стала плоццю, і ўсялілася ў нас, поўная мілатаў і праўды...

Паводле Яна Святога Дабравесіе.

Раздз. I.

Мне мова — Божым Словам,
мне слова мовы — Бог.


І нам ад духа злога
Яго наш Бог збярог.

Мне Слова — ад Скарыны,
ад слоў святых яго,
каб злыдні не скарылі,
не спламяніў агонь.

Таму яно — Святое.
Яго нам Бог слайзвыши.
Хто памятаў пра тое,
Той смела йшоў на крыж.

А хто зракаўся мовы.
Той кару ў тым знайшоў,
праклёнам пяруновым
даўно на дым сыйшоў.

Святое ж моцы Мовы
парушыць не змаглі,
змагалі зноў і знову --
і ўсталі з тла, з зямлі!



*Ад лідскіх
муроў*

І слова з тла паўстала
і паміж нас жыло ...
Ды зноў прыйшла навала
звяці Яго на тло.

Ізноў, мой Божа мілы,
ліхі прадажнік — хам
груочка, што ёсьць сілы,
у Святое Мовы Храм.

Ён здзекуецца з Мовы,
Якое ў Ім служу,
ён прагне чорным словам
спаганіць мне душу.

Не чуе просьб, ні грозьбаў,
што хмары шлюць з Нябёс.
Зліоцца мае просьбы
з дажджом Хрыстовых Слёз!

Ён мне з пакутных Ранаў
дашле Свайго Святла!..
Я Словам на тыранаў
паўстану нават з тла!

15.06.98г.

* * *

Не ўскрай дарогі, не з камення,
не цернем — Словам узыходу!
Хай пад святылом яго праменным
гарыць на тло, на дым злы дух.

Мне Слову здрадзіць — горш ад смерці:
бо мову ж маці мне дала,
каб даражэй за ўсё на свете
на ёй малітва мне была.



д лідскіх
муроў

Таму маўчаць не маю права,
калі ў Святое злыдні тнуць,
мне трэба здраднікам крывавым
адкрыта ў твары зазірнуць.

Цяжкі Крыжовы шлях Хрыстовы
дай, Божа, вытрымаць, прайсці.
каб Твае слова — Прауды Словы
збалелым сэрцам данясці.

Я да Святла Твайго Прамення
свой шлях між церняў пракладу.
Не ўскрай дарогі, не з камення,
а з сэрцаў Словам праасту!..

16.06.98г.

* * *

... Ці скажа з вас хто,
куды мне вяртацца
ад тых,
што згубілі тут мову,
сумленне і сцежку?

Пытаяся шляху ў людзей:
гэты не ведае,
той — гэтак сама,
а той вунь
хавае пад пахаю
камень.
бо ведае ж, пэўна!

Калі ж падступлю
да яго хоць на крок,
то ён каменем гэтым
кіне мне ў голаў.
Ці скажа з вас хто,
куды ж мне вяртацца?..
11.06.98г.



* * *

Ад *лідскіх*
муроў

Будзе дзень можа самы мой лепшы...
Застанеца павечна ў тым дні
Крок мой лёгкау сцежкай няспелны,
поўны раніцы і цішыні.

І адчую зусім нечакана
паміж радаснай той нематы,
як з душы, бы з глыбінь акіяна
выплывае жаданы матыў.


І ў абсяг гэты щыра ўлюбёна
будзе ўсё ўжо ўва мне тут спяваць,
будзе слёзным дажджом ліцца з клёнаў,
росным сонцам над імі ўсплываць.

Што журыцца над жнівенскай краскай
па бытум — прыжадаю вясны!
Ах, як трэба мне гэтаю казкай
наталіць свае явы і сны!

Так адчайна адчуць сваю існасць
і адкрыцца пад небам наўсцяж,
каб усё запаветнае вызнаць
на шляхах незваротных жыцця.

І ўсміхнуцца і ўспомніць, як колісь
парываўся наспелы з душы
перши верш, як ірваўся мой голас
да ўсяго, з чым вітаўся ды жыў.

І да краплі з табою зрадніцца,
святлом вымытая вышынія,
каб сталіцца натхнення крыніцай.
каб рунела радкоў збажына...





ад лідскіх
муроў

Святлана Кухарэвіч



* * *

Мне нічога не трэба, нічога.
Мне не трэба чорных вачэй.
Чорных дзір і без гэтага многа
У чарадзе бяssonых начэй.

Мне не трэба тых простых слоў,
Што пяцьчатаю абдымамоцы!
Мне не трэба балючых сноў,
У якіх мае мары канамоцы.

... Не магу без цябе! Не магу!
І ўдзень, і ўначы... Ты!
Мне нічога не трэба. Мне не ...
Мне нічога ... Палю масты.

І калі паўночнае неба
Мяне абаў'е.
Мне нічога, нічога не трэба!
Хіба, рукі твае?!

20.07.98г.



Ад лідскіх
люроў

Гораду

I

Табе таксама не заснуць
Сягоння ноччу, як і мне.
Ты робіш выгляд, быццам спіш,
Чакаеш: нач хай праміне.

Сумуеш ціха. Не шуміш
Лістотаю дваровых дрэй
І шорганнем машынных шын.
Маўчанне - твой самотны спеў.

II

Прымі мяне ў свае абдымкі,
Ўсміхніся мне неонавай рэкламай,
Сустрэнь на вуліцах знаёмых
І дакраніся да майго пляча.

Я вып'ю слёзы з твайго твару
І да рукі тваёй я прытулюся
Шчакою. Нават не зауважу,
Што не рука гэта - сцяна.

04.08.98 г.

Згуба

Растраціла цэлае лета,
Размяняла чамусці яго
На мноства дробных манетак,
Ды адна засталася ўсяго.

А цяпер мне ні сну, ні спакою:
Сняцца, сняцца адны медзякі.
Як жа здарылася такое?
З чыёй нядобрай руکі?

Я вандную, вандную па памяці...
Я шукаю, шукаю і...
Успаміны заходзящца болем,
Што давядзеца траціць і іх...
21.08.98 г..



48 лідскіх
муроў

Дажджынкі

Людзі! Навошта вам зброя?
Ён жа такі бяскрыўдны!
Давайце, страляць не будзем
Парасонамі ў паветра.
Ён жа зусім маленькі,
Хоча гуляць з намі.
Дотык яго - знаёмства
І запрашэнне ў госці.

* * *

Я слухала мелодыю,
Яна лілася з неба
Хвалямі летняга дажджу.
Яна плыла па вуліцах
І асядала ў лужынах.
Незабыўны рытм яе
шукайце ў гэтым вершы.

16.06.98 г

* * *

Чалавек сядзіць на дарозе.
Ён сціскае грудзі далонямі.
Сцяною ільеца дождж.
Жудасны крык пранізывае,
Рассякае сцябліны вады
Раптам ён змяняецца
Істэрыйчым смехам,
Які пераходзіць у глухія стогны.
На твары чалавека ўжо
не дождж, а слёзы.

..Гэта роспіс жыцця на яго лёссе
7.07.98 г.



Вера ад лідскіх Пляцецкая муроў

Верасы

Вітаю, родныя мясціны.
Дубы над Нёманам, лясы.
І вас, грыбныя баравіны,
Дзе зацвітаюць верасы.

Над імі рой пчаліны ўеца,
Пахне мёдам і смалой.
І так ішчасліва сэрца б'еца,
Бы той далёкаю вясной.

Даўно хацелася спаткаца.
Дыван ружовы разгарнуць.
Удосталь, смачна наўзыхаца,
Пад хвойяй ў цінку заснунь.

І не магу ніяк расстасца...
Сцяжыначкай лянсной іду.
І каб яшчэ разок спаткаца.
Галінку верасу бяру.

Свой родны кут не забываю,
Дзе дні дзяціства працяклі.
Дзе Нёман плаўна коціц хвалі,
Цвітуць у лесе верасы.



Ід лідскіх
муроў

Турботы Зямлі

Вясна ў прыродзе верхаводзіць,
Промні сонца шле ў дазор.
Жаўрук свой срэбны спеў заводзіць
З ўходу сонца аж да зор.

Гром, бы са столі калясніца,
Па наваколлі пракаці.
Каб не заспалася зямліца,
Яе на працу разбудзіў.

А працы ў зямелькі многа:
Сагрэй зярнятка, прарасці
Ды песці, як сынка малога,
Пакуль успее падрасці.

А падраслі — ізноў турбота,
Каб выспей у тэрмін каласок.
У зямелькі - маці шмат работы,
Каб ураджайны быў гадок.

Браты

(Легенда)

Май, Сакавік, Красавік
Паміж сабой жывуць не ў згодзе.
Варожа, скажам напрамік,
Легенда выспела ў народзе.

Я ўсё вам расскажу, як ёсць.
Гэта было ў старыну сівую
К Сакавіку імчыцца госць:
Брат Красавік з сям'ёй шыбуе.

А Сакавік сквапнюга быў.
Пачуўшы рана лёскат колаў,
Ён снежнай бурай завіхрыў:
“Ты брат не ездзі у госці болей.”



Ад *лідскіх*
муроў

Мінула многа вёсен, зім...
Зноў Красавік да брата едзе.
На гэты раз ужо адзін.
Дзяцей пакінуў у суседзяў.

Браток, пачуўшы скрып саней,
Расплавіў лёд, разліў і рэкі.
Не любіць ён радні сваей,
Мабыць, харектар мае гэткі.

Сярэдні брат сустрэўся з Маєм,
Малодшанькаму крыўду расказаў.
Май брату роднаму парайў,
Каб ездіць у госці перастаў.

Браты з часоў тых даўніх не сябруюць,
Набегі робяць, грабяжы.
Са снегам ветры ў май дуюць,
У сакавіку ідуць дажджы.

На адпаучынак у “Нарач”.

Ехаў Янка адпаучыць. Жонка не пускала,
Бо натуру Янuka здаўна разгадала.
Нарач Вось куды заплыў,
Янук – выпівока.
Грошай мала зарабіў,
Хапнуў у жонкі троха,
Ды не страшна, без бяды,
Недзе пажыўлюся.
А калі не, то што тады,
За што пахмялюся?
Каля возера Янук
Даўно спацыруе.
Раптам чуе крокай гук,
Можа пашанцуе.
Азірнуўся, далібог, нейкае стварэнне.
Апранута, не сакрэт, у добрае адзенне.





д лідскіх
муроў

Ды лягнула, бы цяля. Яна паглядае.
Божа ж мой, ды то ж Яна,
Хоць не маладая
Да жанчыны Янучок бокам, бліжай, бліжай,
Нават паказаў значок чэмпіёна лыжаў.
Ён стараўся, як мага,
Спадабацца бабе.
Баба тая, Качарга,
Відаць, грошы мае.
Не ідуць, ляцяць дзянькі,
Янучок гуляе.
Разам з Бабаю Ягой есць і выпівае.
За закуску і віно сама яна плаціць.
Што ж! Няхай сабе. Дарма.
Грошай ў мяне хваціць.
Кажа Янучок: “Пасля, потым разлічуся”.
І падумала яна: “Можа абручуся!”

Надышоў апошні дзень.
Час дамоў збірацца.
У кашальку яе рубель.
Неяк змог схавацца.
Да Янулі прэ, дзе жыў.
Пара разлічыцца.
А, яго і след прастыў,
Ён дамоў імчыцца.

Ёсць яшчэ ў нас, на жаль, Янукі такія
А бабу гэтую не жаль,
Пацягнуць бы кіем!





Ад лідскіх
муроў



Дзінара Мазітава

ТРЫЯЛЕТ 25.05.97г.

Сэрца - лёд, душа — вада...
Халадзее ў міг яна ...
Вось яна любоў твая...
Сэрца — лёд, душа — вада...
Хутка прыйдзе іх пара,
Зіму — гоніць да двара.
Сэрца — лёд, душа — вада...
Замярзае ў міг яна...

ТРЫЯЛЕТ 2.05.97г.

Распусціла лета лісце,
Разлілося па дорогах.
Панагорна і паніца,
Над страхой і пад парогам.
Распусціла лета лісце,
Над пакосам і над стогам.
Распусціла лета лісце.
Разлілося па дорогах.



Ў *лідскіх*
муроў

ТРЫЯЛЕТ 2.05.97г.

Пад намі, людзі, ёсць і свет,
І цемра, і поле пустое.
Над намі, праўдаю звініць
Дажджынка і неба святое.
Пад намі, людзі, ёсць і свет...
Зразумець цяжка такое.
Пад намі, людзі ёсць і свет,
І цемра, і поле пустое.

ТРЫЯЛЕТ 4.05.97г.

Вечарам сумным адвесь занавескі,
Глянь на паўночную бляклую пляму.
Ужо ўсе заснулі, і людзі, і вёскі,
Бязмежнага ціхага неба — палотны.
Вечарам сумным адвесь занавескі.
Зоркі з'яўляюща ў небе самотна,
Вечарам сумным адвесь занавескі.
Глянь на паўночную бляклую пляму.

ТРЫЯЛЕТ 3.05.97г.

Як добра ў цёплай хаце
Зімоваю парой.
На вуліцы марознай плачуць
Дрэвы пад карой.
Як добра ў цёплай хаце
Сядзець у цішыні адной.
Як добра ў цёплай хаце
Зімоваю парой.



ТРЫЯЛЕТ 3.05.97г.

Ад лідскіл
муроў


Злуеца лютасны мароз —
Ахвяр жыцця не знае
І вецер злосны ўміг, як раз
Усё жыццё здувае.
Злуеца лютасны мароз,
Здалося, восень памірае...
Злуеца лютасны мароз —
Ахвяр жыцця не знае.

ТРЫЯЛЕТ 3.05.97г.

За даляглядам, за аблокамі,
Там, дзе канчаецца ўесь свет
Жыве душа мая і спачывае
Замкнуты ў ёй адзін паэт.
За гарызонтам, за аблокамі
Схаваны вечны мой сакрэт.
За гарызонтам, за аблокамі,
Там, дзе канчаецца ўесь свет.

ТРЫЯЛЕТ 3.05.97г.

Адзіноцтва — сімвал вечнасці,
Несправядлівасці і зла
Краіна гора і бязмежнасці
Так блізка, блізка ты была.
Адзіноцтва — сімвал вечнасці,
Надзея да цябе сышла.
Адіноцтва — сімвал вечнасці,
Несправядлівасці і зла.



ід лідскіх
муроў

ТРЫЯЛЕТ 26.04.97г.

Восень... Змярцвела жыщё...
Сэрца раз-пораз спынясцица...
Не цячэ ў жылах кроў.
Душа адыходзіць спяшаецца.
Восень... Змярцвела жыщё...
Здаецца, святла ўжо не будзе...
Лісце з шэптам адносіць быщё —
І за імі ў дагон бягучы людзі ..


ТРЫЯЛЕТ 3.05.97г.

Сядзіць дзяўчынка ля акна
Справядлівасць ёй імя.
Душа і думка ў ёй твая,
Не сходзіць з вуснаў іх сям'я.
Сядзіць дзяўчынка ля акна,
Як добрая да ўсіх яна...
Сядзіць дзяўчынка ля акна,
Справядлівасць ёй імя.

ТРЫЯЛЕТ 18.04. 97г.

Сняжынкі ціха падаюць на дол
І снег з нябачнай хуткасцю кладзецца
І ціха, светла, падаюць у далонь
І ад цяпла снег краплямі стаеца
Сняжынкі ціха падаюць на дол
Ўсе белай коўдрай накрыта.
Сняжынкі ціха падаюць на дол,
І неба цішынёй заліта.





Ад лідскій
муроў



Ганна Маркевіч

* * *

А мне так хочацца лятаць!
Мне толькі б месяца рукој крануцца.
А там - хоць знічкай уніз упасці на зямлю!
Але няхай кавалачкі святла
У майм дзяўочым сэрцы застануцца.
Бо мне ж так хочацца лятаць.

А мне так хочацца лятаць!
Ды нехта паглядзіць і глуха.
Напэўна, вымавіць: "Дурнуха!"
А мне так хочацца лятаць!

Усё ж, мне хочацца лятаць.
Хай хтосьці і бурчыць: "Юнацтва!
Што запяе гадоў праз -наццаць?!"
А мне так хочацца лятаць!

Мне ж вельмі хочацца лятаць!
І я не веру, што калісьці
Я гэта пацуццё забуду
І больш на зоры назіраць не буду,
І больш не буду месяц выглядаць,
І мне не схочацца лятаць.




в лідсікіх
лугоў

Мой прынёманскі край

Тут дзяцінства маё
праляцела імкліва,
І мяне зразумее
тут кожная кветка, бадай.
Як люблю я цябе,
мой дзівосны і мілы,
Мне навек дарагі,
мой прынёманскі край!

Я стаю ў захапленні
ля старае івы,
Не адводжу вачэй
ад блакітнай вады,
А за рэчкай, што стужкай
узгоркі авбіла,
У промнях сонца вясновага
тонуць сады.

І не выказаць у словах
пяшчоты і ласкі,
Бо няма такіх слоў,
і шукаць іх дарма.
Мой прынёманскі край,
ты — вясновая казка,
І куточка мілей
ва ўсім свеце няма!





Алена Майсевіч

Ад лідскі
муроў

* * *

Хай гады налічвае няўмольна
На старой налічцы каляндар.
Вольны застанецца вечна вольным
Чалавек то ці зямлі абшар.


Маладосць працягненца да скону
Толькі там, дзе ў сэрцы – вечна май.
Дзе не засціць зайдзрасць хмарай чорнай
Сонцам расквітнеўшы небакрай.

Для таго ж, хто з прагнасці адвечнай
Сонца паахавае ад людзей,
На зямлі няма ніводнай рэчы,
Што рабіла б сэрца маладзей.

На зямлі няма ніводнай мэты,
Што апраўдвала б людскую кроў.
Чалавекам будзь да скону свету.
Чалавекам! Нават між звяроў.

* * *

Кахання хвілі зніклі ў небыці.
Таго, вялікага, адзінага ў жыцці,
Што дорыць свет, нябачных воку зор
І ахінае ўвесь зямны простор,
Што ажыўляе сэрца для надзей.
Што сустракаенца, на жаль, усё радзей.



лідскiх
муроў


* * *


Чалавек – бяскрылае стварэнне,
Ды нябёсы цягнуць да сябе.
Аж да нашых дзён з часоў стварэння
Дорыць небу мары і імкненні
Сілы аддае ён барацьбе.

Колькі лепшых ўжо сыноў, зямліца,
Аддала ты небу назаўжды.
На зямлі стаяць на іх капліцы
Ды лятаюць душы па прывычы
У небе, дні складаючы ў гады.

* * *

Заварожвае твой пагляд,
Сілы дорыць мне і імкненні.
Пэўна, ёсць кахання зямля
Там, у зоркавым сутарэнні.
І адтуль дзве пары вачэй
Перакінуць мост праз пустэчу.
Павальней, здаецца, цячо
Несупынная часу рэчка.
Мы па зорным шляху ідзем,
Не імліца яшчэ світанне,
У нас так многа агульных тэм
Для даверлівага маўчання.
Ахінае бяскоцасць нас
І нясе, як на крылах, каханне ...
Ды вяртатца на Землю час,
Каб паспесь ў жаўруковае ранне.





Ад лідскi
муроў



Волга Марцішка

Чароўны сон


Лес зімой марознай
У імглу адзеты.
Спіць пад небам зорным
У чаканні лета.

Спіць там дуб высокі,
Успамінаў поўны,
Сніць ён сон пра казку,
Сніць ён сон чароўны...

Аксамітам траваў,
Сонейкам сагрэты,
І пануе ў лесе
Залатое лета.

Зоры ясных кветак
Дараць пах мядовы,
Граюць тут вяселле
Камар з камароўнай.

Светла як у лесе,
Хораша і чыста!
Вымыў усе галінкі
Дожджык дымісты.



У кожнай кроплі роснай
Сонейка іскрыцца,
Краскамі вясёлка
Ў небе зіхаціцца.

Радасцю сагрэты
Птушкі ў паднябесці,
Рыбы ў ціхай рэчцы,
І ліецца песня.

Камару — малойцу,
Юнай камароўне
Падарунак кожны
Прынясці гатовы.

Жвавыя вавёркі
З залатых арэхаў
Ладзяць ім для шлюбу
Хуткую қарэту.

А убор вясельны,
Што як зоры ўскрацца,
Выткалі на краснах
Павучкі — майстрыцы.

Вось на стол вясельны,
Прыняслі на крыльцах
Тры калоды мёду
Пчолкі — працаўніцы.

Ягадак духмяных
Поўныя пляцёнкі
Назбіралі ў лесе
Балаболкі — сойкі.

Яблык ды грыбочкаў,
Грушаў, сліў і вішань
Прыняслі на голках
Вожык ды важыха.



Ад мідскіх
муроў

Весяляцца госці
За столом багатым,
На пяньку хваёвым
Пад дубовым шатам.

Ды спяваюць песні.
Граюць ім музыкі —
Конікі ў травах,
Жаўрукі над жытам.

А як сонца сядзе
За лістоту дрэваў,
Салаўі залъюцца
У чароўных спевах.

Светлякі, бы зоры,
На дубу заблішчуць
У казачныі прасторы
Сітам таямнічым.

І зазяе стары
Дуб агністай краскай,
І ўзляціць у неба
Ён на крылах казкі.

І каханне прыйдзе
У гэты лес чароўны,
Дзе вяселле граюць
Камар з камароўнай...

3.12.96г.





Ад мідскіх
муроў

Алесь Мацулеўіч

Наперад, толькі наперад!

Было ў Антося неўгамоннае жаданне: яму вельмі хацелася навучыцца катацца на ровары.

Многія яго аднагодкі ўжо мелі свае равары і каталіся на іх у двары, задаволеныя, махалі адзін другому рукамі, весела крычалі, рагаталі, стараючыся абагнаць свайго спаборцу. Гоман іх не сціхаў да позняй ночы, і ў ўціплай летняй цішыні кожную хвіліну раздаваўся тоненъкі звон – гэта ад спецыяльных званочкак, што прымайстраваны да кіраўніцы ровара. І ад звону гэтага Антося становілася вельмі цікава і адначасова сумна. Сумна, таму што не меў свайго ровара.

Кожны дзень ён выходзіў на двор, стаяў і глядзеў ад нечага рабіць, як катаюцца вясёлыя хлапчукі.

Аднойчы адзін з іх, Колька, прарапанаваў Антося пракаціца вакол двара. Спачатку сам праехаў чатыры кругі. Антося гэта вельмі зацікавіла, і ён, нават не даўши хлопцу злезці, падбег і схапіўся за ярка-чырвоную, з чорнымі пластмасавымі насадкамі, кіраўніцу.

— Зараз я паспрабую, толькі не даламагай мне, дамовіліся?
— Ды, калі я цябе падтрымліваць не буду, то ты на месцы звалішся разам з роварам! — насмешліва сказаў Колька.

Антось пакрыўдзіўся, але ўсё ж такі весела і з выклікам кінуў гаспадару веласіпеда:


— Гэта мы яшчэ паглядзім! Пусці!

Колька, усміхаючыся, злез, а Антось адразу ўхапіўся за ровар і закінуў правую ногу за сядzenie.

Як толькі ён ускочыў на сядzenie, адараўшы абедзве ногі ад зямлі, ровар рэзка нахіліўся ўправа і, дзынъкнуўши, шмякнуўся на асфальт. Антось паспейшыўся на локаць, балюча абадраўшы яго. Потым як жук, перавёрнуты набок, выпаўз з-пад ровара.

Словы Колькі спраўдзіліся, і гэта было найбалючай за ўсё.

Пасля гэтага здарэння Антось саромеўся выходзіць на двор і моўчкі глядзеў праз акно, як шалёна забаўляюцца, робячы розныя віражы на раварах, яго равеснікі. “ Нічога. вось навучуся, не горш за вас буду ездзіць”, — думаў ён.



Але як можна навучыцца, калі няма свайго ровара?

І тут Антось успомніў, як аднойчы ў вёсцы лазіў з бацькам на вышкі і сярод рознага ламачча, жалеза, ста- *Ад лідскіх* рой выжоўкай саломы бачыў, як тарчыць вялікае пярэднє *шуроў* кола і кіраўніца ровараа. Праўда, гэты ровар быў прызначаны для больш дарослых і напрактыкаваных у яздзе, чым Антось. Але не зацікавіў ён тады хлопца – звычайная жалязяка, з-за якой і так нязручна лазіць па вышках.

А зараз вось яму вельмі хацелася, каб бацька паехаў разам з ім у вёску і павучыў катацца на гэтым ровары. Гэта ж сапраўдны ровар, не якая-небудзь цацка, што пастаянна ломіцца. На такім і па горадзе не сорамна ездзіць! Антось будзе берагчы, даглядаць яго, толькі б хутчэй займець.

І ў вёсцы ніхто не будзе смяяцца з цябе, калі ты будзеш валіцца разам з ім. Гэта толькі спачатку, а потым бацька навучыць. Ён жа ўмее і ён таксама вучыўся.

Антось расказаў пра сваё жаданне бацьку, і той згадзіўся. У яго якраз з наступнага тыдня пачынаўся водпуск, і яны маглі цэлы месяц быць у вёсцы. Бацька меў свой “Масквіч”, і таму ровар ужо гадоў дзесяць валяўся на вышках без справы. Чаму б не даверыць яго свайму сыну?

І вось даўгачаканы дзень наступіў.


Антось, перапоўнены радасцю, нецярпліва таптаўся ў каморы каля старых дашчатых драбінаў, час ад часу трymаючи іх, каб ненарокам не ўпалі і, высока задраўшы галаву, усё глядзеў угару – калі спусціцца з вышкаў бацька з роварам, які ён так чакаў.

Спачатку з цёмнай квадратнай адтуліны ўверсе паказаліся ногі. Яны сталі марудна пераступаць уніз па дошках драбін.

— Трымай моцна, Антось! Не адступай! – загаварыў нарэшце бацька. Ён цяжка крахтаў і вельмі марудна спускаўся. Паказалася чорная спіна, прысыпаная нейкімі апілкамі, потым галава. А над галавой бацька асцярожна трymаў ровар. Так, вялікі гэта быў веласіпед! Вось чаму бацька так крэхча! Адныя колы ўражвалі сваімі памерамі.

Бацька дрыжачай рукой хутка працягнуў Антосю чорны кішэнны ліхтарык, якім свяціў на вышках, а сам акуратна апусціў ровар на зямляную падлогу і прысланіў да драбінаў. Потым доўга аддыхваўся, змахваючи густы пот з ілба. А шчаслівы Антось адразу стаў кранаць, матаць, разглядаць ровар, асвятляючи ліхтарыкам кожную дэталь.

Веласіпед быў увесь запылены, і цяжка было ўстанавіць яго колер. Нейкі брудна-жоўты, крыху пашарпаны. Ад сярэдзіны задняга кола да пядалаў быў працягнуты спецыяльны ланцуг з зубчатымі краямі. Збоку сядзення прыладжана нейкая



маленькая чорная сумочка на кнопцы. У ёй Антось
знейшоў гаечны ключ. З другога боку ўстаўлена яшчэ
Ад лідскіх одно прыстасаванне – помпа. Гэта такая асаблівая
муроў трубка з поршнем, якая напампоўвае паветрам шыну.
калі яна праб'еца.

Ёсць яшчэ маленькае круглае люстэрка задняга віду, і
званочак таксама ёсць.

Ззаду і спераду – маленькія, як люстэрка, кругляшкі з нейкім
незвычайным сетчатым шклом: чырвоны і белы. Гэта, бацька
кажа, сваесаблівия фары, каб у цемнаце не сутыкнуцца.

Словам, каштоўная рэч!

У той жа дзень бацька абмыў веласіпед ад пылу, змазаў
пядалы, да бліску працёρ кожную яго частку.

І стаў ровар, як новы: жоўты, вялікі, увесы блішчыць,
кіраўніца, нібы моцныя і дужыя рогі, сядzenie высокае – Антосю
цяжка на яго залезці. Вырашыў бацька апусціць сядzenie
значна ніжэй. Так і зрабіў. Цяпер сынку зручна было на ім
сядзець.

Пачаліся першыя трэніроўкі.

Спачатку бацька ўвесь час быў побач, моцна і цярпіліва
трымаў ровар, калі Антось сядзеў і няўпэўнена круціў педаламі.

— Глядзі на дарогу, сынок, і не напружвайся. Старайся
сядзець роўна, — раіў бацька, ідучы ззаду і падтрымліваючы
ровар адной рукой за багажнік, другой – за кіраўніцу.

Антось як мог круціў педалы, стараўся глядзець уперад,
выпрамляўся, як струнка, але калі бацька адпускаў яго – ровар
адразу, як па сігналу, нахіляўся набок і падаў. Гэта вельмі
злавала Антосю.

— Калі адчуваеш, што падаеш, адразу здымай нагу з
пядалы і ўпрайся ёй у зямлю – тармазі, — вучыў бацька.

Антось, атрасаючы пясок і ліске са штаноў, уставаў і
пачынаў ўсё зноў.

Хутка ён перастаў злавацца, калі падаў. Бацька казаў
яму, што і сам некалі не раз разбіваў нос, пакуль не навучыўся
ездзіць, і ніхто ў той час не ішоў за ім і не падтрымліваў.

Антось уважліва слухаў і стараўся кіраваць веласіпедам
так, як кажа бацька.

Вучыўся ездзіць Антось па лясной сцежцы, таму што яна
была менш ухабітай і па ёй можна было ехаць доўга-доўга, не
зварочваючы.

Дзень за днём ён адчуваў сябе на сядзенні ўсё больш
упэўненым. Бацька ўжо не хадзіў за ім ўвесь час, а зрабіўшы
некалькі кроکаў адпускаў, і Антось ехаў самастойна спачатку
метр, потым два, потым пяць, а потым ўсё болей, болей. Калі



адчуваў, што ровар нахіляеца, адразу тармазіў, як вучыў бацька.

Хутка ўжо Антось мог паварочваць і самастойна садзіца на ровар.

— Добра. Толькі не забывайся сваечасова тармазіць, гаварыў бацька, а сам пільна сачыў за сынам.

Ішоў апошні тыдзень водпуску.

Антось навучыўся праязджаць вялікія адлегласці, і бацька ўжо не дапамагаў яму нават кранацца з месца.

Але хлопца стала раздражняць тое, што бацька так уважліва назірае за ім, ідзе да яго, калі ён затармозіць, і аднойчы ён сказаў:

— Тата, мы дамовіліся, што ты ўжо не будзеш мяне пільнаваць! Са мною нічога не здарыцца. Я ж еду толькі праз лес, а па гэтым лесе рэдка калі ходзіць або ездзіць. І я сам магу прыйсці да хаты. Я не заблуджу, не бойся.

Бацька доўга думай і нарэшце згадзіўся не пільнаваць Антося. Куды ён заблудзіць, ды і хто да яго якую справу мае? Вернецца і сам, раз такі смелы.

І Антось падзякаваў за гэта бацьку, і ўсё ж такі папрасіў даць чэснае слова. Бацька даў чэснае слова. Хай ужо ў апошні дзень водпуску Антось сам да яго верненца.

У нядзелью раніцай Антось з бацькам вырашылі пахадзіць па лесе, пашукаць грыбоў. Вярнуліся яны з пахвальнай здабычай: чатырнаццаць баравікоў, сем сыраежак, тры падасінавікі. Бацька быў вельмі задаволены і з узнятым настроем. Добра правёў водпуск: сына вывучыў на ровары катацца, страху на гумне перакрыў, суседзям на агародзе дапамог, а тут яшчэ столькі грыбоў разам з сынам прынёс! Чаму б не радавацца?

І Антось быў не менш задаволены. Сёння бацька дае яму магчымасць заехаць далёка-далёка і не будзе за ім глядзець. І будзе Антось катацца, колькі яму захочацца.

У горад дамовіліся вяртацца толькі ў шэсць вечара. А зараз яшчэ поўдзень, Антось яшчэ наездзіцца ўволю!

І вось Антось ужо на лясной сцежцы.

Ён паспешна ўзлазіць на скрыпуче сядzenie і зноў жартоўна наказвае бацьку:

— Адразу, калі крануўся з месца, ідзі дахаты і не надумай цішком за мной ісці!

— Добра, я ж напярэдадні табе чэснае слова даваў, — згодна кажа бацька і пакорна паварочвацца ў бок гумпа.

Антось, перапоўнены радасцю, шпарка круціць педалы, глядзіць уперад і ідзе ўсё далей і далей у глыб леса. Ён



задаволены, што за ім ніхто не наглядае.

Вось усё гушчэй і гушчэй робітца па абодва бакі.

Ад лідскіх муроў Значна звузілася сцежка. Хутка праносяцца панурыя дрэвы. Узбуджана крычаць недзе сарокі. Пахне хвойяй, застаялай вадой.

Вось прамільгнула з левага боку шэрая будка лесніка.

Вось галіны нямоцна шморгаюць па щаках, і Антось на некалькі секунд прыплюшчае вочы.

Потым дрэвы паступова расступаюцца і сцежка зноў робітца больш широкай.

Антось стараецца з усіх сіл сядзець проста, ён не хоча тармазіць. І тут зайважае, што лес пачынае радзець, відаць ужо за рэдкімі дрэвамі густое поле. Да поля Антось дагэтуль яшчэ не даязджаў, і таму яшчэ болей узрадаваўся.

Скончыўся лес. У вушах засвістаў вецер. Дрэвы змяніліся густымі сценамі жытa.

Недалёка прагрукатай камбайн, Антось толькі краем вока зайважаў яго чырвоную кабіну. Не было часу спыняць на чым-небудзь увагу, трэба глядзець уперад, на дарогу. Наперадзе праз якую хвіліну зноў паказаўся лес.

Раптам з-пад кола, спалохана щабечучы, выпархнула чародка нейкіх вельмі маленьких птушак, але Антось ужо ні на што не звяртаў увагі. "Наперад, толькі наперад!" – крычала ўнутры яго.

Уехаў у незнаёмы лес. Сцежка стала далей нейкая пыльная і пыл ужо ўздымаўся з-пад колаў веласіпеда.

І тут да Антося стаў даносіцца спераду шум машины. Потым паказалася сама машина – некай незнаёмай маркі, сіняя, з цёмным лабавым шклом, яна паволі рушыла насустрach, таксама ўздымаючы пыл.

Антось спалохаўся, але стараўся не траціць раўнавагі. А машина рушыла ўсё бліжэй і бліжэй. Хлопец падумаў, што ўжо не паспее аб'ехаць машину. Занадта блізка яна была.

Ад гэтай думкі Антосю зрабілася зусім не па сабе. Кроў ударыла яму ў скроні і нічога больш не цямячы, Антось куляй саскочыў з ровара і складаўся ў глыбокі роў. Скочваючыся, моцна разадраў щаку, руکі і пабіў калена аб нешта цвёрдае.

Ужо лежачы на дне ірва ён скрэз востры буль пачуў, як спынілася машина, як адчыніліся дзверцы, як нехта вылез і непрыемным голасам сказаў:

— О, няўдаліца! Нават паварочваць не ўмее, а ўжо па лясах катаецца! Такі каштоўны ровар чуць не раздушылі!

Чыйсьці другі голас радасна прапанаваў:— Толік, гэты веласіпед шмат каштуе! Ты ж так хацеў падзарабіць! Давай



Ад лідскіх
муроў

паглядзім, можа, ён сапсаваўся?

— Да не, цэлы!

— Тады бярэм!

Антось, пачуўшы апошнія слова, адразу ўскочыў на ногі. Правае калена моцна балела, і цяжка было зрушыцца з месца.

Не, ён нікому не аддасць свой ровар! Ніхто не пасмее яго праста так узяць і звездці! Антось гэтага ніколі не дазволіць! Ён не пабаіцца! Хай драпаюць адсюль на сваёй машыне, дзелавыя!

Сціснуўшы зубы ад болю і злосці, Антось стаў, карабкаючыся ўверх, выбірацца з ірва. Ён не звяртаў ніякай увагі на свежую кроў, якая густа ішла з разадранай шчакі, не звяртаў увагі на чэпкія кусты і на абвалываючыся пад нагамі пясок, на непрыемны хруст пашкоджанага каленнага сустава. Злосць перапаўняла яго ўсяго, падаўляючы апошні страх.

— О, ды тут поўны камплект, і помпа ёсць! — чуліся галасы.

— Глядзіце, і гаечны ключ прыхаптіў, механік смаркаць!

— Гаспадар які! Давай, Віця, адчыній багажнік. Трэба нам гэты драндулет хутчэй засунуць і змывацца!

— Я вам зараз засуну! — злосна шаптаў Антось, выпаўзаючы з ірва.

Убачыўшы нарэшце злодзеяў, якія вывучаюць яго ровар, Антось адразу пахаладзеў, цела яго закалацілася, твар, вымазаны ў пясок і кроў, пабялеў.

Каля машыны стаялі троі высокія і мажныя хлопцы — гадоў па васемнаццаць — дваццаць. Адзін, з голай і моцна загарэлай спіной і ўскудлачанымі валасамі, ужо адчыняў багажнік машыны. Мабыць, з возера едуць, або недзе недалёка пікнік ладзілі. Другі, такі ж загарэлы, толькі ў зялёнай майцы з нейкімі не нашымі надпісамі, ужо падымаў ровар. Трэці, у цёмных акулярах і ў белай спартыўнай майцы, дапамагаў яму, падтрымліваючы задніе кола. Абодва саплі, як быкі, і ціха лаяліся.

Вось ужо ровар асцярожна запіхваюць у багажнік.

Антось падняўся ва ўвесь рост у пяці кроках ад хлопцаў і, як мага мацней, закрычаў:

— Не чапайце!

Голос яго дрыжаў, уздрыгвала і галава на худзенькіх плячах. Абадраныя кулачкі моцна сціснуліся. Са шчакі ўсё яшчэ цякла кроў.

Тыя, што засоўвалі веласіпед, аглянуліся, і адзін з іх — той, што ў акулярах — насмешліва і жорстка сказаў:

— Што? Ты ўжо вылез? Лезь назад і адпачывай, смаркач!

Цяпер гэта ровар Толькі!



Астатнія два, убачыўши замурзаную і абадраную постаць Антося, гучна зарагаталі.

Ад лідскіх муроў Антось стаяў не варушацца.

— Ты што, не чуеш? — спытала “новы гаспадар” ровара і стаў набліжацца да спалоханага хлопца, — каціся назад у яму, ровар зараз мой!

Антось працягваў нерухома стаяць, гледзячы проста ў чорныя акуляры ашалеламу злодзею. А той стаяў у баку і ўсміхаўся.

Толік тым часам падышоў вельмі блізка і з усяго размаху штурхнуў хлопца ў грудзі. Антось, як не стараўся ўтрымацца, зноў пакаціўся ў роў. На гэты раз ён моцна рассек нос і разадраў кашулю.

Захлынаючыся слязьмі і крывёю, ён ляжаў ніцма і шаптаў самыя страшныя праклёны, якія толькі ведаў. Няўжо ён больш ніколі не ўбачыць свайго веласіпеду?

— Парадак! — пачуўся зверху голас.

— Драпаем хутчэй! Можа, ты гэтага смаркача забіў?

— Халера з ім, едзем! — закамандаваў той, каго звалі Толік.


Пачулася, як бразнулі дзверцы, як завялася машына і кранулася з месца, як аддаляўся яе гул, такі страшэнны і прыкры.

У хуткім часе ўсё заціхла.

Зноў таямнічая цішыня надышла ў лесе. Толькі вяршыні дрэў ціха-циха шапацелі, кальшучыся — прадвяшчалі пахала-данне. Недзе далёка пракрычала сарока.

І яшчэ спакойную цішыню парушалі глухія ўсхліпванні і дробныя дрыжыкі, марудныя няўпэўненія крокі і трэск сучкоў пад ногамі — гэта ішоў дахаты хлопец, у якога толькі што адабралі тое, што ён так чакаў. Шматкі кашулю матляліся на ім ад узмациніўшагася ветру. Правая нага паставянна саскок-вала. Худыя плечы дрыжалі.

Збраліся хмары. Трэба хутчэй вяртацца дахаты! Зараз можа пачацца моцны дождж.





Ад лідскіх
муроў



Марына Масла

Ефрасінні ў Палацак

Мая дарадца, мая сястрыца,
Хачу табе я пакланіцца.
Так наслайліся стагоддзі,
Што цяжка нам адчуць прыплоддзе
Святых надзея тваіх і мараў.
Ды хопіць! Хопіць ужо ахвяраў.
Даруй жах гэтае дрымоты,
Бо сярод рокату грымотай
Мы ўсёткі здольныя адчуць,
Што нас у лепшае вядуць
Любvi гаючыя праменні:
Мы ўсё менш кідаем каменні,
Калі хто нас і абражает,
Дарэмна часу не губляем,
Бо толькі той павагі варты,
Хто на святыню ідзе ўпарты!
Мая дарадца, мая сястрыца,
Не дазваляй са шляху збіцца!



Ад лідскіх муроў

* * *

Паміж намі гады і стагоддзі,
Дзьмуць сівыя вятры ў нягоддзе.
Ды, чым больш я з Табой размаўляю,
Повязь гэтых вякоў адчуваю,
- Годзе! Просіць сусвет у адчай.
- Будзе! Кажа паэт і чакае.
Што чакаць? Не будзіце маўчанне,
Лепиш паслухайце ніёу хваляванне,
Бо цяпер каласуецца жыта,
Значыць - спее і блізка прыбытак!
А астатніе, як дапаўненне,
Калі чыстае наша сумленне.
Важкасць думкі такой адчуваю,
І на сэрцы ні кроплі адчаю!

Я.Купалу – да 116 угодкаў

Купалу днямі шанавалі,
Аб яго лёсе ўспаміналі.
Калі пачула “загадка смерці...”,
Гатова ўраз была памерці.
Відаць, адзін быў без падтрымкі,
Пакуль са злосцю ў абдымкі
Сплялося наша раўнадушша.
Ты ў нябыт? У нябёсы рушыў!
Гучаць купалаўская песні
Ўлетку, увосень, напрадвесні.
Ну, а калі зіма ступае,
З ёй дух Купалы спачывае,
Каб зноў набраўшыся той моцы
Ўсе дзяўчатаи нашы й хлопцы
Купалы песні падхапілі,
І край аддана свой любілі.
Каб шанавалі сваю мову
І збераглі яе асновы.
Каб нам свяціла спадчына,
Нібы ўсмешка матчына!



Адаму Міцкевічу

Ад лідскіх
муроў

О, не мой ты, Адаме,
Не твая я, Марыся...
Дык чаму ж праз стагоддзі
Нашы думкі сышліся?
Ну, што яшчэ не зроблена табою,
Чаму твой позірк скованы тугою?
З Радзімаю прыйшлося развітаца,
З каханаю не часта сустракаца...
А ці было ўсё гэта, наш Адаме?
Прайшлі дзве сотні год,
А ты ўсё з намі!
Сапраўдная любоў заўжды праменіць,
Яе ніякі час не зменіць.
Пульсue зараз у крыві юначай,
Ці хіба можа быць іначай?
Даю зарок –табе заўсёды дваццаць,
Калі ты здольны ўдзячнасцю вяртаца.
І мужнеюць Адамы,
Прыгажэюць Марысі,
Ты нам сэрцы, як храмы,
Асвятляеш пакрысе.

Бывай, дваццатае стагоддзе

Бывай, дваццатае стагоддзе,
Спрачацца нам с табою годзе.
Усяго хапіла, шчэ з ліхвою,
Але гаючаю вадою
Зноў напаўняюцца крыніцы,
Дзе можна ў стоме прыпыніцца.
Святлеюць твары, праменяць вочы,
Ды толькі горкі лёс сіроцы
Нам не дае спакойна спаць:
А што ж нашчадкам перадаць?
Бывай. Дваццатае стагоддзе...
Мы апранаемся па модзе,
Ды не ў камодзе, а ў душы
Важней за ўсё, што там ляжыць.
Нам трэба вельмі асцярожна
Дапамагчы сцяблінцы кожнай
Узняцца ўверх пад мірным небам,



Ад лідскіх муроў

Каб была шчодраю зямля
Насуперак Чарно - былям!
Няхай наступнае стагоддзе
Дабра і шчасця больш прыплодзіцы!

Мова

Ты легендарнай Атлантыдаю
У сусвет гісторыі глядзіш,
Але не быць табе забытаю,
Бо ты з пластоў зямных бруіш.
Яднаеш сэрцы чалавечыя,
Лагодзіш, душы іх і час,
Нічога, што так пакамечана,
Паразуменне – лепшы прас!
Гляджу ўдалячынь, ужо ўсход ружавее,
Святлее, бліжэе, пяе.
Вось гэтак і слова дужэе, спялее,
Мацуе вытокі свае!

Даруй!

Ізноў сказала штосьці неўпапад,
Але мяне даруюць твае вочы.
І гэты незвычайны лістапад
Нас разлучаець зусім не хоча.
Усё ўжо, здаецца ў былым,
Ды су比亚юць лепшыя імгненні.
Вялікае пазнаеш у малым,
Каханне не паставіш на калені!

Восень

Я хачу, каб ніякі туман
Не заслав нам да шчасця дарогі,
Каб размылаа дажджамі абман,
Зніклі ўсе перашкоды, трывогі.
А пакуль апускаецца восень
На зямлю і ў сэрцы людскія,
Няхай будуць щаслівымі лёсы,
Што выношваюць мары святыя !



Ад лідскіх
мураў

Святое маўчанне

Ты мне нічога не кажы,
Бо я даўно ўжо на крыжы
Была, была не раз распята?
Хіба дарэмна хтось сказаў:
Ну, нібы з крыжа знята".
Так, тыя, хто ўратавалі,
Не праста так мяне здымалі:
Не ўсе ўшчэ зведала я муکі,
Не абдымалі твае руки
Мяне пляшчотна і ласкава,
Дзе смак разлукі так гаркава
Упартая зноўку праступае,
У чаргу за щасцейкам вяртае.
Я раскрыжу свае рукі,
Каб щаслівей жылы ўнукі.
Ты мне нічога не кажы,
Для сэрцаў роднасных няма мяжы.

* * *

Мы жывём на адной зямлі.
Адчуваеш? Яна знямела!
Тут віхуры снягі мялі,
І ад гора зямля самлела.

Дапаможам устаць з калені
І паверым у сілу неба.
Кліча час нас да перамен,
Яго траціць дарма не трэба.

Што мы дзелім зямлю бацькоў,
Продкаў нашых жа кроім душы!
Так, набіўшы шмат сінякоў,
Беларусь мы сваю задушым.

Азірніся, прыстань, узваж,
Хай прыступкі метро "Нямігі",
Як натоўпу сляпы віраж,
Стануць у горы апошнім мігам!

Мы жывём на святой зямлі...





Ад лідскіх
муроў

Пятро Макарэвіч

Хай без мяне ...

Драмаў з наганам пад падушкай.
Трымаў ля боку аўтамат.
І грыф “зусім сакрэтна” птушкай,
Нібы на крылах, уздымаў;

Валлё ад пыхі распірала:
Здавалася, я - пуп зямлі! ..
Вясны ачмуранай навалу
Гады разважнасці змялі.

Не друз стукацтва --- дынамітам
У нутро мне мужнасць залягla:
Заўжды ўзрываюся адкрыта.
У твар, не ўпотай з-за вугла.

У паэзіі сцвярджую годнасць:
Хай сонцам свецияща радкі!..
Хай без мяне ў пагонах подласць
Тчэ павуцінныя кругі.

“Пара завесці дрот у лыч начальству!”

Развесіў хвацкія вусы
На хутары ячменны колас.
У дакалгасныя часы
Тут гаспадарыў бацькаў голас.

Калі з казой — не раз у год —
Каля вуглоў каморнік шастаў,
Крычаў: “Пара завесці дрот
У лыч Тарноўскаму начальству!”..



Ад лідскіх
муроў

Маўчыць тых дзён гвалтоўны зброд ...
Зямлі ў бацкі — два аршыны ...
І ў дзесяць сотак агарод
Цяперака ... абуза сыну.

Каб пустазеллем не здзічэй,
Засейвае яго ячменем.
І не касой ужо пячэ —
Камбайн уміг амалоціць зерне!


Чаму ж ішчыміць каторы год
Душы збалелае сялянства
Той крык "Пара завесці дрот
У лыч Тарноўскаму начальству"?..

Горад мой любімы

Горад мой любімы!
Гронкамі рабіны.
Быццам і не сеяў вораг чорны дым.
Карпусамі грае
Сонца небакрая -
Ўсё цвіце наўкола шчасцем залатым.

Замак пад блакітам
Маладзее з Лідай,
Светлае каханне дзе і я знайшоў.
Што за чараўніцы
Нашы маладзіцы
Паланяюць сэрца песнямі, душой.

Горад мой раздольны!
Ты, як Нёман вольны.
Ордэнамі зорак неба над табой.
І адну з іх - орден
"Знак пашаны" горда
Носіць Ліда -горад старжытны мой.





Ад
лідскіх
муроў

Міхась Мельнік

Сустрэча з лесам

Калі садзіцца вечар на вяршыні
Зачараўаных цішынёю дрэў,
Прыходжу ў лес, нібыта ў дом
гасцінны,
Дзе чалавека шчырага сустрэў.
І пачынаю цёплую размову
Пра тое, што так моцна
ўсхвалявала,
Стараюся знайсці такія словы,
Каб спагаднайшым ўсё навокал
стала.
Стараюся не пакрывіць душою,
Каб ўсё жывое тут павесялела,
І прычашчаюся лагоднасцю лясною,
Каб падабраць на гэтym свеце белым.
Калі садзіцца вечар на яліны
І цішыня на роздумы наводзіць.
Прыходжу ў лес, нібыта дом
гасцінны,
Як да людзей на свята
ці на споведзь...

Рэквіем

У каляровым пажары лісця
Стайць абсмалены дуб,
як струп
на здаровым целе сучаснасці
Каб не забыцца,
напамінае —
доўга
гояцца раны
мінулага ...



На ўлонні прыроды

Мне на ўлонні прыроды роднай,
Нібы ў матчынай цёплай
пасцелі...

Адчуваю я тут сваю годнасць,
Адчуваю я тут сябе цэлым.
І ніякіх мне лекаў не трэба,
І не трэба камфортаў ніякіх...
Толькі крышачку чыстага неба,
Толькі каліва роснае мяты...


Ад лідскіх
муроў

Ля Нёмана

Усе ўздыхаюць,
ахаюць:
— Як непаўторны!..
Які ён велічны і вольны! —
І ўсё, што пра яго гавораць, —
праўда.
Але што слова!..
Вусны твае ўтораць:
— Ну і прасторы,
ну і шырыня!
А я дык ведаю —
у рацэ ёсьць глыбіня.

Пераўласабленне

Спакойным быць хачу, як снежны лес,
калі прырода мудрасцю кранае,
калі жыццёвы чалавечы лёс
адметную выразнасць набывае,
калі ўсе забываюцца нястачы,
нікчэмнымі становяцца памылкі...
Што значаць учараашнія няўдачы
У свеце першароднае стыхі?!





Ад лідскіх муроў

Лодка жыцця

Каханне

Былі на шляху май горы,
Бяздонні былі і моры —
І мне анякага гора
Яны не ўяўлялі ніколі.
Ішоў я праз ветры і шквалы,
Праз лютасці і перашкоды
І верый у свае прычалы,
І верый у нейкую згоду...
Была толькі ты непадступнай,
Была непарушнай і гордай,
Красою сваёй непадкупнай
Скошвала з ног, як стралою.
О, вечная прага кахання.
Ты сілу чароўную тоіш!
То ядам сваім паражаш,
То сокам гаючым поіш...



Сяргею Ясеніну

Калі мне сілаў не ставала,
Калі, здавалася, усё зняверана,
І нач да горла падступала,
Тады я думаў пра Ясеніна.

Ад лідскіх
муроў

Калі душа і сэрца ў скрусе,
Гняце туга асенняя,
Тады па-руску я малюся
За бясміротнага Ясеніна.

Паэту Леаніду Вінніку

Жыццё не знае старасці –
Яно не мае меж:
З глыбокай старадаўнасці
Да нас прыходзіць верш.

Гады яму пракладваюць
У будучыню шлях.
Не рыфмаю, а праўдаю
Звініць страфа ў вяках.

Паэты – людзі гордыя,
Нічым іх не сагнеш.
Перад манернай модаю
Не б'е паклоны верш.

Не ведае паэзія
Ні пудры, ні памад,
Яе такой гарэзаю
З нас кожны бачыць рад.

У пояс не паклоніца
Яна ні перад кім,
З хлусні прыдворнай модніцы
Зрывae парыкі.


Гады радком пракладваюць
У будучыню шлях.
Не рыфмаю, а праўдаю
Звініць страфа ў вяках.





Ад лідскіх
муроў

Алесь Нічыпар



Запознены прыезд

Крэкчучы і войкаючы, стары Міхал падняўся і цяжка выдыхнуў паветра, сеў на старасавецкім ложку, які скрыпей ад нязначнага руху, дрыжачымі рукамі пачаў набіваць скусаную люльку. Закончыўшы гэты занятак, ён паднёс да тытуно запалку і глыбока зацягнуўся дымам.

— Эй, старая, — паклікаў ён хрыплым голасам.

На кухні пачуўся нейкі стук, а пасля глухія, шаркаючыя крокі.

— Ну, чаго табе?

— Янка не прыехаў яшчэ?

— А ты што, аслеп? Няма яго.

— Звані яшчэ, старая, мусісь, паміраць буду.

— Ну, яшчэ чаго, набраў у галаву...

— Цыш, баба, адżyў я сваё... чую я.

Шэрыя клубы дыму амаль цалкам хавалі сухі твар старога.

— Ой, божа, — загаласіла Ганна. — Усё ж доктар казаў.

— Мала што ён казаў, — абарваў яе Міхал. — Я па сабе лепиш ведаю. Адżyў я, Ганна, адżyў. Праўду кажуць, што ўсялякая хвароба чалавека перад смерцю адпускае, вось і мне лёгка стала. Звані, кажу, да Янкі, на сына хоць перад канчынай паглядзець хачу. А то, як вырас, як з'ехаў з дому, так і ходзіць па свеце, як сабака бадзячы.

Голас яго абарваўся, пераходзячы ў глухі, надрыўны кашаль.



— Звані, кажу! — хапаючыся за грудзі, прахрыпець Міхал.

Ганна схапіла хусцінку і, як мага хутчэй, выбегла *Ад лідскіх* за дзверы. Міхал падняўся, узяў кій і, хістаючыся, марудна *муроў* накіраваўся следам.

Ён спыніўся перад старым, заседжаным мухамі лістэркам і сумна паглядзеў на наклеенныя пад ім старыя здымкі, на свае баявыя ордэны, атрыманыя ў гады вайны, а зараз нерухома павіслыя на бруднай сцяне. Міхал уздыхнуў. На яго глядзела яго маладосць, якая прыйшла ў парваных ботах да Берліна, а пасля будавала лепшае жыццё ў тых жа ботах. А зараз вось гэты пераможца і будаўнік дажываў свае апошнія дні ў паўразбуранай хаціне, па сценах якой адважна бегалі тараканы.

— Так, дабудаваўся, — прамармытаў Міхал і, адчуўшы слабасць у нагах, паспяшаўся да дзвярэй.

— Хоць бы сына пабачыць, — услыхаў вымавіў ён. — Зусім пра бацьку забыўся, афярист чортагаў.

Выйшаўшы за парог, стары цяжка апусціўся на прыступкі і па звычыи дастаў люльку. Дзесьці непадалёку завыві сабака. Марудна набіваючы тытунём люльку, стары падняў вочы на шэрае неба, па якім плылі цяжкія дажджавыя хмары і даносіўся маркотны крык журавоў. Яны спакойна праплывали над хатай, нібы развітваліся з ім. Міхал горка ўсміхнуўся гэтай думцы. Неўзабаве перад яго вачыма ўсё паплыло, люлька выпала са змаршчыненых, напрацаваных рук, і наляцеўшы вечер рассыпаў на калені тытун...

На наступную раницу да хаты Міхала, дзе ўжо сабраліся людзі, падкаціла раскошная машина замежнай маркі. З яе вылез высокі малады чалавек, нервова стукнуў дзвярьма.

— Што здарылася, маці? — рэзка звярнуўся ён да выйшаўшай насустрэч Ганны. — Чорт вазьмі, вы мяне ад справы адарвалі. Дзе бацька?

— Няма ўжо твайго бацькі, сынок, — адказала Ганна і, адварнуўшыся, накіравалася да хаты.





Ад лідскіх
муроў

Юля Пясецкая

Мая Беларусь

Сінявокай яе называюць,
Найчысцікую Белую Русь.
Аб ёй вершы і песні складаюць.
Колькі іх? Падлічыць не бярусь.
І хоць край мой не дужа вялікі —
А на карце дубовы лісток, —
Ён на рабі, азёры шматлікі,
Шмат у ім і лясоў, і бароў.
Тут, як сонца, палі залатыя,
Тут паўсюдна крыніцы журчаць.
Невялічкія пушчы грыбныя,
Жаўрукі па-над лугам звіняць.
Тут крыштальныя рабі, азёры,
Раўчукі па дубровах бягучы.
І зусім нездарма называюць
Сінявокай маю Беларусь.

Янка Купала

Любіў зямлю і свой народ,
Любіў сваю краіну, мову.
І днём і ноччу, з года ў год
Дарыў гаючае нам слова.
І вершы дзіўныя яго
Любоўю раняць душу.
Яго няма ўжо і даўно,
А ўсё ж такі я мушу
Сказаць, што ён жыве, ён шчэ жыве
У пачуццях нашых, у кожным слове.
У нашым сэрцы, у галаве
Гучаць радкі на роднай мове.
Змагаўся ён за лепшы свет,
За наша шчасце і свабоду.
Але што можаш ты, паэт,
У час нянавісці сляпое?
Як шмат і вершаў, і паэм,
Радкоў цудоўных — іх нямала.
Вялікі дзякую вам, паэт
Бацькоўскае зямлі — Купала!



Ад лідскіх
муроў

Ганна Рэлікоўская



1863 год (альбо “Кастусю Каліноўскаму”)

Палае наш край... Мужыкі — касінеры...
Не стала больш моць трываць.
Кастусь Каліноўскі! Вядзі нас наперад!
За шчасце вядзі ваяваць.

Ты вочы адкрыў нам, Яська з-пад Вільні,
“Мужыцкую праўду” нам даў.
На гэтай зямельцы заўжды мы рабілі.
Чаму пан багаты забраў?

А -ну, дзецюкі! Сцяг свабоды ўздымем,
Прагонім тырана — цара.
Мы столькі цярпелі зняволі і крыўды,
Настала адпомсціць пары.

Табе, Каліноўскі, наш лёс уручаем,
Ахутаны роспаччу, болем.
Мы будзем змагацца рапчуца, з адчаем,
Гатовыя згінуць за волю.

Лепш смерць у бai, чым рабскі наш стан,
Лепш слайная памяць у народзе.
Унукі не ведаюць слова хай “пан”
І вечна жывуць у свабодзе!



Ад
лідскіх
муроў

Маці

Я к табе прылячу
Шызакрылаю птушкай,
Каб хоць крышку суняць
І сущэшыць твой боль.
Слёзы, беды твае
Знае толькі падушка,
Што ў начы паліваеш
Сваёй чыстай слязой.

Працавала на полі
Ад зары і да ночы,
Гадавала дзяцей,
Ласкай песьціла іх,
Не змыкала вачой,
Адганяла дримоту,
Мыла, шыла, вязала
Для кравінак сваіх.

Але вось разляцеліся
Дзеци быццам бы птушкі,
І калі-нікалі
Толькі вестку прышлюць.
Па-ранейшаму ты
Думкі дзеліш з падушкай.
Па-ранейшаму вочы
Слёзы горкія лъюць.

* * *

Ты верыш мне? Ці ты не верыш?
Пра кожны позірк твой і крок
Я напісаць магла бы вершик,
Знайшла бы хоць адзін радок.

Не паціскай плячыма, родны,
І не дзівіся мне наўслед.
Я адвяду твае нягоды,
Я засланю цябе ад бед.

Не паглядай, як на малую,
Не засмучай мяне адказам.
Нічым цябе не патурбую,
А толькі ўсюды буду разам.



Пілея Сазанавець

Ад лідскіх
муроў

Марына
навэла

Сустрэча з Марынай адбылася ў мяне зусім выпадкова і нечакана. Запрасіла неяк сяброўка з'ездзіць у вёску да яе маці. Казала, краявіды там вельмі прыгожыя, лес недалёка. Пазагаляем, маўляй, ягад лясных наядомся. Кажуць, хто ў ліпені чарніцу паспытае, таму на ўсю зіму вітамінаў хопіць. Я спакусілася на прапанову сяброўкі. Ды і калі па-праўдзе, рабіць у горадзе мне не было чаго. Муж з'ехаў у камандзіроўку ажно на два месяцы запар, дзеці паехалі ў летнік. Не сядзець жа ўвесь адпачынак на балконе ды падстаўляць гарачаму ліпеньскаму сонцу то адзін бок, то другі!

Зборы былі нядоўгія. Мы збіраліся пабыць у вёсцы толькі некалькі дзён. Сышлі з цягніка раніцай. Яшчэ стаяў лёгкі туман там, дзе — я адразу здагадалася — павінна была цячы рака. Я ўгадала месцазнаходжанне невялікай, але даволі бурлівой рэчкі з празрыстаю водой. Сяброўка прапанавала да маста не ісці, а перайсці рэчку ўброд.

— Тут неглыбока, — паведаміла яна, убачыўшы мой не зусім даверлівы пагляд у бок рэчкі.

Мы паднялі выпшэй свае доўгія, па модзе, спадніцы і смела ўвайшлі ў ваду. Прыменная прахалода ахапіла нашыя разгарачаныя ногі. Вёска знаходзілася адразу за пагоркам. І вось там, у гэтай вёсцы я нечакана нос у нос сутыкнулася са сваёй колішній сяброўкай Марынай.

* * *

Мы з ёю сябравалі яшчэ са школы. Жылі ў адным доме, толькі ў розных пад'ездах. Памятаю, мы, малечка, увесь час зайдросцілі Марыне, бо яна жыла толькі з бабуляй і магла рабіць, што хацела. Бабуля лічыла сваім абавязкам накарміць унучку ды сачыць, каб апратка на ёй заўсёды была чыстай ды



Ад лідскіх муроў

непадранай. Гэта было амаль што немагчыма, бо мы, дзяўчыны, гайсалі па платах не горш, за хлопцаў. На выхаванне ўнучкі ў бабулі, мабыць, не хапала ўжо ані сілаў, ані жадання. Марыну выхоўвала вуліца, але трэба адразу дадаць, што выхавала яна яе не горш, чым нас нашыя бацькі. Марына была гэтакая самая, як і ўсе астатнія, Адно розніла нас: Марына ніколі не ведала, што такое дзяга. Таму, напэўна, яна была больш рамантычнай, чым мы ўсе астатнія. Проза жыцця ёй была амаль што невядомая. У тым сэнсе, у якім мы тады яе разумелі.

Мы з Марынаю вырашылі паступаць у педінстытут. На заводзе працаўцаў не хацелася, у медінстытут баяліся не прайсці па конкурсе, ды і “анатамічка” трошкі палохала. Выучыліся мы з Марынаю без асаблівых турботаў. Настаў дзень размеркавання. Першай у аўдыторыю, дзе сядзела камісія, зайшла я. Старшыня камісіі пагартала мае паперы, уважліва, хвіліны са тры, разглядаў мой твар, нібыта не пазнаваў мяне, хоць дагэтуль ажно два гады запар вычытваў нам лекцыі па гісторыі культуры.

— Ну што, спадарыня Камароўская, мы знайшлі для вас добрую школу, — ён зноў зазірнуў у паперы, — будзеце выкладаць мову і літаратуру ў Залескай сярэдняй школе. Усе падрабязнасці аб вашым побыце і г.д. вам паведамяць на месцы. Жадаю поспехаў.

Старшыня не даў мне ачомацца, паціснуў руку, падсунуў мне пад паху скрутак нейкіх папер, і я апынулася зноў у калідоры. Наступнай ў аўдыторыю ўвайшла Марына. Я разгарнула свае паперы, пагартала іх. Пакуль што назоў вёскі Залессе мне нічога не гаварыў. “Добра”, — падумалася мне, — “на месцы пабачым, што гэта за вёска Залессе”. Хоць дзесці у глыбіні душы мне, чалавеку гарадскому, у вёску ехаць не хацелася. Але я пакуль што вырашыла не турбавацца. Хто ж яго ведае, як яно станецца далей!

Марына таксама атрымала размеркаванье ў вёску, толькі ў іншы раён. У горадзе засталіся толькі троє нашых студэнтаў: стараста групы і двое камасамольскіх актыўістаў, хоць актыўісты тыя ледзь-ледзь на “тройку” навуку выцягвалі. Вядома ж, часу не было вучыцца за рознымі сходамі ды мерапрыемствамі. А мы з Марынай былі выдатніцамі. У мяне была адна “чацвёрка” па фізкультуры (не магла хутка бегаць),



а Марына дык і наогул была “круглай” выдатніцай.

Марына пасля размеркавання была найшчасливейшая.

-- Паеду ў вёску! — радавалася яна, — як Лабановіч, *Ад лідскіх муроў* буду на ростанях шпацыраваць”.

— Часу табе не будзе шпацыраваць, — упэўнена канстатаставала Каця, яшчэ адна нашая сяброўка, якая вырасла ў вёсцы, — гной з хлява будзеши выкідаць, а не шпацыраваць.

Хутка пасля размеркавання мы раз’ехаліся хто куды. След Марыны згубіўся. Неяк хутка яна перастала адказваць на мае лісты. Бабуля ейная памерла, тую вёску, куды яна паехала на працу, пасля Чарнобылю адсялі. Так я згубіла Марыну і зусім не чакала сустрэць яе вось зараз, праз столькі год. Я была ўпэўнена, што яна вярнулася ў горад, і вось тут не лішне будзе ўспомніць мой асабісты прыезд на працу ў Залессе.

* * * * *

Выйшла я з аўтобуса, стала на пыльнай вуліцы і не ведаю, у які бок ісці, бо аўтобусны прыпынак знаходзіўся як раз пасярод вёскі. Ці то ўлева падацца, ці ўправа — хто яго ведае! Але ў вёскі, як аказалася, маюцца свае “плюсы”. Да мяне зараз жа падыйшлі некалькі вясковых кабет. Яны адразу запыталіся:

— А ці не новая вы будзеце настаўніца?

Атрымаўшы станоўчы адказ, яны мяне не толькі да школы правялі, але нават і маю валіску паднеслі. Дырэктарам у школе была мажная жанчына з завіўкай і залатым зубам наперадзе. Паміж зубам залатым і зубам сапраўдным свяцілася дзірка. Дырэктарка заўважыла мой позірк, які я, на жаль, не змагла скаваць, і паведаміла:

— Няма часу ў горад з’ездіць, зубы паўстаўляць. То бульбу трэба было пасадзіць, то вось сена зараз паспела.

Яна павяяла мяне паказаць школу, тлумачыла, што дзе знаходзіцца: вось тут майстэрня, а вось тут сталоўка. Адно мяне здзівіла: у школе ў кожным класе стаялі печкі. “Грубкі”, — назвала іх дырэктарка. Яны мне нават спадабаліся, такія высокія, прыгожыя.

Але потым пачаліся непрыемнасці. Я спытала, дзе я буду жыць. Дырэктарка, сама ветлівасць, добразычліва ўсміхнулася і ахвотна паведаміла:

— А вось тут побач. Я дзеля вас спецыяльна знайшла хату



бліжэй да школы. Толькі школьны двор прайсьці і вы дома.
Ад лідскіх Хата, у якой мне працавалася жыць, мне не спадаба-
муроў лася. У ёй было чыста, светла, але я не ўбачыла там ані
радыё, ані тэлевізара. Ды і гаспадыня падалася мне, на
першы погляд, нейкай “ваўкаватай” жанчынай. Нават на
прывітанне не адказала. Але адсутнасць тэлевізара — гэта
было яшчэ напаўбяды. У рэшце рэшт, тэлевіzar можно было
купіць. Я звярнулася да гаспадыні:

— А дзе я буду прымакь душ?

Тая неяк дзіўна пераглянулася з дырэктаркай і нічога не
адказала. Прыйшлося дырэктарцы зноў мне ўсё тлумачыць:

— А ў нас лазня ёсць. Па пятніцах жаночы дзень.

— А як жа?... — далей я не стала нічога казаць, бо адчула,
як камяк у горле перапыняе дыханне.

Дырэктарка заўважыла перамену ў маім настроі і каб
трошкі яго ўзняць, прамовіла:

— Ды вы не думайце, у нас вельмі добра. Не тое, што ў
іншых вёсках. У нас моладзь ёсць. Хлопцы ёсць. Чатыры
трактарысты і два слесары. Замуж выйдзеце, а замужнім
настаўнікам старшыня дазвале свой дом будаваць. Карову
калгас выдзяліць, парсючка.

Я вельмі выразна ўбачыла сябе з завіўкай, залатымі зубамі,
убачыла, як я разам з мужам — трактарыстам закідваю на
прычэп ягонага трактара сена, каб было што есці ўзімку напай
карове. Убачыла ўсё гэта, падхапіла сваю валіску і пабегла
на прыпынак. Балазе, туды якраз вырульваў аўтобус.

* * * *

А Марыну я адразу пазнала. Яна была вельмі падобная
на тую дырэктарку.





Алесь Стадуб

Ад лідскіх
муроў

Услед

Я — постаць часу,
Плоць яго і ценъ,
Мяжа дабра і зла,
Спакусы і спагады,
Люстэрка ўпартых,
Амплітуда ўzech,
Жыщёвы персанаж
У кадры і за кадрам.

Рухавіць страх ад тых,
Хто рвеца ўслед;
Інтынкт, як і ў мяне,
Каб недзе не спазніцца.
На іх стракатага
Жыцця буклет
Ценъ навядуць унукі...
Са сваёй званіцы.

Экспромт

Боль заные глуха крыкам журайды,
Радасць усміхаецца смелым жаваронкам.
Ад касцей нявінных мучыща зямля.
Ад любві дзяўчаты войкаюць спрасонку.

Гэты сум і спеў, і боль, і сон, як ток,
Працінае памяці маёй дыскету.
На аснове белай недарэчны ўток
Тчэ
нязгодна вечна
дысанансы Свету.



Ад лідскіх муроў

Я не адзін

Мазольны дзень паставіў кропку
І ціха ўцёк. Начуе ноц.

Я не адзін. На пятым крокі
Не спяць маёй суседкі зноў.

Званю. Як клічу наўздангонкі.
Вар'іруем пра “што”, “чаму”,
Што ўжо яна наспела ў жонкі,
Што запрагу, як буду муж.


Ды ад спакусных разважанняў
Наш заікнуўся дыялог.
У трубцы дыхае маўчанне —
Ці то пралог, ці эпілог.

Як здані

Марудны дзень падаўся да спачыну,
Да заўтра клопаты спавіў.
Зноў творча, як для нас, пад Лайкаўшчызнай
Пачнуць канцэртіць салаўі.

Праразжуцца ў сціплых зорак вочы
Парадаваць і далъ, і шыр.
А мы па дну ўтульнай роснай ноцы,
Як здані, пройдземся ў цішы.

Спаходімся ад нечаканай знічкі
Пад небам-дахам майскай цьмы —
Сваё без слоў па беларускай звычы
Ўзаемна загадаем мы.





Ад лідскіх
муроў



Станіслаў Суднік

Наш Грунвальд (вяночок санетаў)

1. Шыхт

Мы стаім у шаломах з мячамі,
Перад намі варожая раць,
З намі мова, зямля наша з намі,
За яе мы ідзём ваяваць.
Мы ўгледаємся ў проразі грозна,
Мы вышукваем хібу ў брані,
Ад жалезнага цяжару млосна,
Божа, нас ты хаця барапі.

Вытнем разам, магутна, зацята,
Будзем біцца, як косім заўзята,
У крывавай рацэ той шалёнай
Палымнеюць агнём берагі,
Перад намі -- праклёны, праклёны,
Па-над намі -- сцягі і сцягі.
1.10.90.



Ад лідскіх
муроў

2. Пачатак


Па-над намі – сцягі і сцягі,
Чырвань бель паласою пячэ,
А навокал снягі і снягі,
Кроў чырвоная густа цячэ.
За снягамі ваўком ные ноч.
Зубы вострыць злаюдава раць,
Моцны Божа, хаця не суроч,
Дай жа трапна варогаў уцяць.

Нам няведамы страх у баі,
Мы забылі кахраных сваіх,
На шчытах толькі вольнасць у нас,
Вораг падае ніц пад мячамі,
Нам не страшны ні суд і ні час,
У нас крылы даўно за плячамі.
1.10.90 г.

3. Прызямленне

У нас крылы даўно за плячамі,
Ды мы звязам іх моўчкі, што моц,
І самотнымі зорак вачамі
Распагодзім бясконцую ноч.
Па зямлі сваёй грэшнай нагамі
Мы адмераем кожную пядзь,
Мы вятры супакоім сцягамі,
І шчытамі мы высцелем гаць.

Між баямі самотнай хвілінаю
Мы зліёмся з зямлёй, як з дзяўчынаю,
Вольны вецер пяе аб свабодзе,
Неба нам, як акрайчык страхі,
Нам не ўзлезці туды, мой народзе,
На нагах цяжкай грай грахі.
5.10.90г.



Ад лідскіх
міроў

4. Будні

На нагах цяжкай гірай грахі,
А ля скроні, як руля, праклён.
Мой народзе, табе ад сахі
Трэба выйсці да велічных дзён.
Ты забіты нядоляй і працаю,
Аж забыўся на назуву сваю,
І штодзень бізуном альбо тацаю
Кроў па краплі ўсе ціснуць тваю.

А мы ўсё ці аралі, ці сеялі,
Рукі цешылі працай умелаю,
Забываліся мроямі чыстымі,
Ды пабудка, як дзень, наступала,
Нібы хвяляў сцяна перад выспамі,
Перад намі варогаў навала.
5.10.90 г.

5. Вораг

Перад намі варогаў навала,
Як стагоддзі мяняюць іх твар,
Ды душа перамен не спазнала,
Не згасае там хцівасці жар.
Хоць там немец, хоць лях, хоць расеец,
Іх аднолькавы точыць чарвяк,
Зразумець не жадаюць, не ўмеюць:
Тут не рускі жыве, не паляк.

Тут жывуць беларусы спрадвеку,
Церпяць тут і каняюць ад здеку.
Новы дзень зноў бядой узгарае,
Б'е маланкай па гэтым краі,
Новы вораг сюды падступае,
Там чужынцы, тут жменька сваих.
5.10.90 г.



Ад лідскіх
муроў

6. Нечысць

Там чужынцы, тут жменька сваіх,
Там нахабная, лютая зграя,
Што чужынцы? Вядома, ад іх
Мы ўсялякага ліха чакаем.
Што чакаць, адкажы, Беларусь,
Нам ад злыдняў, табой спараджоных,
Што па частках цябе прадаюць,
Што табе пагражают палонам.

Паглядзіце, як нечысць шыкоўна,
Тут жыве, бы ў раі, усяроўна.
Раскашуе на шыі народа,
Наша гора, наш боль растаптала,
У кайданы ўкавала свабоду.
Як нас мала, мой Божа, як мала.
4.02.91 г.

7. Адраджэнне

Як нас мала, мой Божа, як мала.
Не ўрадзіла нас болей зямля,
Кепска сонца яе сагравала,
І была ўся з каменяя ралля.
Мы па каліву цяжка ўзрасталі,
Нас ламаў, нас таптаў градабой,
Мы ў сібірах сябе пахавалі,
На вайне заліліся крывёй.

Ды ад кожнай сцяблінкі спрадвеку
Хоць зяннятка хавалі ад здеку,
І вось “трубы гудуць над Гародняй”,
Менск пагонічаў кліча сваіх,
Мы – жывыя, хай нават і сёння,
Як заўсёды, нас меней, чым іх.
4.02.91 г.



Ад мідскіх
муроў

8. Досвітак

Як заўсёды, нас меней, чым іх,
Як заўжды, у нас горшая зброя,
Нам падмогі няма ад святых
І няма нам спагады людskое.
Шлях замкнула гісторыя свой,
Інсургентаў калісь прадавалі.
А сягоння бязмоўнай гурбой
Галасы недавяркам аддалі.

Бач, абслеі наўкola панамі,
Бач камандуюць велічна намі
Ды такі ненадоўга хаўрус,
Новы дзень, новы час наступае..
Мы ўстаём за сваю Беларусь,
Таўкавіска ад зброі зіяе.
23.02.91 г.

9. Мэта

Таўкавіска ад зброі зіяе,
Таўкавіска сцягамі гарыць,
Наша справа ў той бітве святая,
Мы радзіму ідзём бараніць.
Ад пагарды ідзём, ад бязволія,
Ад спакусы пакорай раба,
Ад бязвер'я, душэўнай няволі...
Тут за прышласць зямлі барацьба.

Жыцці мы ўжо даўно паламалі,
Сэрцы ў латы стальныя ўкавалі.
Мы супроць той пакоры лядачай,
Што народ мой з жывёлай раўняе,
З нашых душаў і сэрцаў гарачай
Таўкавіска крывёй заплывае.
23.02.91 г.



Ад лідскіх
муроў

10. Поле

Таўкавіска крывёй заплывае,
Ды за шыхтам зноў шыхт устае,
Год за годам Пагоня збірае
Нас пад светлый сцягі свае.
Год за годам зямля Беларусі
Пасылае ўсё новых сыноў,
І ні мукі, ні смерць не прымусяць
Іх адгэтуль вярнуцца дамоў.

Наша поле ляжыць не пад Менскам,
Не пад Вільніем, Варшавай, Смаленскам,
Души, сэрцы, надзея і гнёў,
Беларусь, поле тое – мы самі.
Крумкачоў чуцен жудасны спеў,
Мы за край свой кладзёмся касцямі.
23.02.91 г.

11. Неўміручасць

Мы за край свой кладзёмся касцямі,
Толькі душам спачыну няма,
Зыркай помсты святымі агнямі
Ім зігцець у бязмежжы цямна,
Ім лятаць, ім блукаць у просторы,
Новых целаў рупліва шукаць,
Души тых, хто загінуў учора
Заўтра будуць ізноў ваяваць.

Вольны дух Беларускай краіны,
Ты не знік, не прапаў, не загінуў.
Ты ў Сусвеце бязмежным лунаеш,
І гадуеш сыноў ты сваіх,
Светлай мараю нас асвятляеш
У тым нашым апошнім бai.
11.09.91 г.



Ад лідскіх
муроў

12. Стойкасць


У тым нашым апошнім бай,
Колькі б злыдням ні рвацца, ні пяцца,
Мы патонем у моры крыві,
А назад ні адзін не падасца.
Не саступім ні пядзі зямлі
І ні слоўца радзімае мовы,
Мы сцяті не на жарт паднялі,
Не на дзень мы скідалі аковы.

Родны край, ты адзіны на свете,
Мы ж усе – твае грэшныя дзеци.
За свабоду тваю і за шчасце
Мы ў адказе і толькі мы самі,
Тварам стрэнем любяя напасці.
Наша кры́да... Яна перад намі.
11.09.91 г.

13. Праклён

Наша кры́да... Яна перад намі,
Нашы ворагі ладзяць хаўрус,
Як ваўкі, зноў скрыгочуць зубамі,
Сцеражыся, бядак-беларус.
Камуніст і расеец натхнёна
Дзеляць нашу святу зямлю,
І гразяць нам апошнім палонам,
І звіваюць на шыю пятлю.

Дык праклятым хай будзе маўчанне,
Ласкі нечай сляпое чаканне.
Хай праклёны на ўсіх тых да скону,
Хто шчэ ў нашых шыхтах не стаіць,
Мы ўстаём на Зямлі абарону,
Мы зракаемся месца ўrai.
11.09.91 г.



Ад лідскіх
муруў

14. Грэх


Мы зракаемся месца ў раі,
Мы даўно саграшыць не баймся,
Мы свабодны ва ўчынках сваіх,
Ад ратунку душы адракліся.
З сэрцаў вырвем спагаду і жаль,
Перад выбарам сродкаў не станем,
Нас не можа абцяжваць мараль,
Нас дабром немагчыма парапаць.

А на шалю грахоў на тым свеце
Грэх адзін нам не ляжа, паверце,
Грэх пакоры, бязвер'я, адчаю,
Зрады грэх не запішутъ за намі.
Перад лёсам радзімага краю
Мы стаім у шаломах з мячамі.
11.09.91 г.

15. Бой

Мы стаім у шаломах з мячамі.
Па-над намі – сцягі і сцягі,
У нас крылы даўно за плячамі,
На нагах цяжкай гірай грахі.
Перад намі варогаў навала,
Там чужынцы, тут жменька сваіх,
Як нас мала, мой Божа, як мала,
Як заўсёды, нас меней, чым іх.

Таўкавіска ад зброі зіяе,
Таўкавіска крывёй заплывае.
Мы за край свой кладзёмся касцямі
У тым нашым апошнім бai.
Наша крыўда... Яна перад намі,
Мы зракаемся месца ў раі.
1.10.90 г.





Ганна Худзякова

Ад лідскіх
луроў

Стань да неба ты тварам
І пабач, як пылае пажарам
У грудзях тваё кволае сэрца.
Яно шчыра на волю ірвецца.
Хочаш ты ад зямлі адарвацца,
Паляцець праз агонь і ваду,
Абагнаць журавоў чараду,
Дыхаць свежым паветрам
І лящець супраць ветру.
Твае думкі да сонца імкнуцца,
Я жадаю табе не прачнунца.
Хай жыццё тваё ў мірах пройдзе
Няхай шчасце цябе ўрэшце знайдзе.





Ад лідскіх
муроў

Свята на Цішук

У руху


Па вуліцы
людзі ідуць
і машыны —
Ідзе тут, бяжыць і чмураеца рух.
Горад жыве. Не шукае спачыну.
У руху і я, бы ў вясельным віру.

Не можа душа мая
мяккім клубочкам
Ляжаць і маўчыць,
не спяваць, не дурэць.
Горад жыве.
Не магу быць на ўзбочцы —
Павінна і я ў руху жыць і гарэць!

* * *

Жанчынай сталай зараніца
У люстэрка шыбінаў глядзіцца
І бачыць твар свой вечаровы,
Праменнем сонечным арошаны.

Прыгожасць, яркасць, кідкасць твару
Здаецца,noch не прыйдзе старасці,
Здаецца, сонечныя сілы
Ніхто, нічым не перасіліць.



Ад лідскіх
муроў

Дачакаюся я любага

Замуж я не пайду
За нялюбага:
З ім вясна майго дня
Стане восенню
І напоўніць слязой
Мае вочанькі.

Замуж я не пайду
За нялюбага:
Я не ўбачу за ім
Сонца радасці,
Я за ім буду цъмець,
Быццам суцемкі ...

Замуж я не пайду
За нялюбага:
Ён не сцепліць душу
Мне і сэрцайка,
Для палёту не дасць
Ён мне крылачкі.

Замуж я не пайду
За нялюбага:
Сэрца мкнецца маё
Да каханага,
Што шукае мяне,
Як чоўн берага.
Дачакаюся я
Свайго любага!



Ад мідскіх
муроў

Ісці не проста...

(эклога)

— Кажы, якія ёсць сцяжыны
Паміж гадоў і дзён тваіх?
Ці коле жнівеньскае ржышча
Душу тваю ў жыцця гай?
— Цікаўны ты. Няўжо адказу
Не бачыш сам? Перад табой
Я - кнішка. Кнішка мае сказы
Пра ўсё. Чытаць - быць быццам Бог.
І ты, чытаючы, уцяміш,
Што я адольваю адну
Сцяжынку лёсу. Я прысята
Да той сцяжыны. Ёй іду.
— Ха-ха! Напэўна табе лёгка
Па сцежцы - роўнядзі ляцец?
Зайдрошчу ...
— Погляд незамглёны
На рэчы можа кожны мець.
Вакол падзеяў, рэчаў лютасць
Халодзіць, б'е душу, сячэ,
Іржышчам коле, і габлюе
Душу яшчэ. Яшчэ! Яшчэ!
— Але ж сцяжынкай ты адною,
А не шматлікім ідзені?
Адно — не шмат! Ад стомы ногі
Не забалаць...
— Калі сядзець...
А я іду. Не роўнядзь сцежка,
Якую доўжыць лёс. Ісці
Па ёй не проста, як праз цемрадзь,
Як праз віры, праз мост хісткі.
І я іду ...
— Паспачувацьма
Табе, напэўна, трэба?
— Я
Іду, каб жыць, а не жахацца.
Хто йдзе - той зацугляў каня



Ад лідскіх
муроў

* * *

Хоць не п'ю жытнёвачкі
Чарку я крыштальную,
Я тримаю новае
Радасці ліхтарыкі.
Не цяжка быць самой сабой...
Не цяжка ўзімку быць вясной!

Я ўдзячна...

Нясецца конік маёй мары —
Ён апярэджвае дзень-час.
Ён скача, трущыць, топча хмары
Сумотныя ў маіх вачах.

Кіруе конікам надзея,
Бы вершнік смелы... Нельга жыць,
Калі душа не маладзее,
Калі наперад не бяжыць...

Я ўдзячна, што нясецца конік,
Што смелы вершнік ёсць на ім...
Без стомы рухаецца Космас.
Я — Космас паміж вёснаў, зім!





Ад лідскіх
муроў

Кацярына Яскевіч

Грукочуть падковы па хвалях каменных,
Нібыта спывають аб сонцы, жыці,
Нібыта сумують аб днях тых спахмельных,
Што зніклі адзін за адным ў забыці...
Небачныя коннікі, збруя і конь,
Не чутны ні голас, ні цугляны звон,
А коннік імчыцца, кудысці ляціць,
Не можа ён знікнуць, не можа забыць
Ні песняў, што маці калісьці спявала,
Ні землю, якая жыццё даравала,
Ні мову сваю, што звінела крыніцай,
У якой не было вымаўлення “скарыцца”.
Грукочуть падковы па хвалях каменных,
Нібыта сумують аб сонцы, жыці,
Нібыта спывають аб днях тых спахмельных,
Што зніклі адзін за адным ў забыці...





ГОРАД МОЙ

Ад лідскіх
муроў

Словы Леаніда Вінніка

музыка Вячаслава Пыпеця

L = 130

Ла-скай со-ней-ка шчы-ра аблі-ты. Ну ку-ды толь-кі во-
кам ні кінь... Пры-ви длан-не та-бе, го-рад
Лі-да, Доб-ры дзень вам, ма-е зем-ля - кі
Я та-бо-ю га-на-ру-ся,
Ты за-ў-сё-ды са мной, Пры-га-жэй-ши па ўсёй Бе-ла-
ру-си Лю-бы мой, го-рад мой.

Ласкай сонейка шчыра абліты.

Ну куды толькі вокам ні кінь...

Прывітанне табе, горад Ліда,

Добры дзень вам, мае землякі.

Я табою ганаруся,
Ты за-ў-сё-ды са мной,
Прыгажэйши па ўсёй Беларусі
Любы мой, горад мой.

Ты ў людзях сваіх, нібы ў зорках,

У старажытных легендах живеш.

Б'юць маланкі высока - высока,

І тваіх не кранающца меж.



Нашы аўтары

Ад лідскіх Данута Бічэль.

муроў Нарадзілася ўвесьцы Біскупцы пад Лідай у 1937 годзе. Скончыла Гарадзенскі педінстытут. Настаўнічала. З 1982 года працуе ў Гарадзенскім гістарычна-археалагічным музеі, з 1995 года - дырэктар Музея Максіма Багдановіча ў Горадні. У 1999 звольнена. Старшыня Гарадзенскага аддзялення Саюза пісьменнікаў Беларусі. Выдала зборнік вершаў "Дзяячае сэрца" (1961), "Перапёлкі" (1968), "Дагані на кані" (1973), "Габрынька і Габрусь" (1985), "Гараднічанка" (1993), "Снапок" (1999), "Нядзелька" (1999) і інш. За зборнік вершаў "Дзе ходзяць басанож" (1983) атрымала дзяржаўную прэмію Беларусі. Жыве ў Горадні.

Сяргей Астраўцоў.

Вучыўся ў СШ №9 г. Ліды. Працуе карэспандэнтам газеты "Навіны" і радыё "Свабода". Жыве ў Горадні.

Мар'ян Баяровіч.

Нарадзіўся ў 1933 годзе на Ашмяншчыне. Скончыў Беларускую акадэмію музыкі па класу баяна. Дваццаць гадоў працаваў дырэкторам Лідскага музyczніцтва. Пасля выхаду на пенсію працуе выкладчыкам. Збіральнік беларускіх народных песень. Аўтар зборніка "Беларускія народныя песні і танцы. Апрацоўка для баяна, акардона і двухраднага храматычнага гармоніка". Падрыхтаваў да выдання зборнік "170 беларускіх народных песень Гродзеншчыны". Жыве ў Лідзе.

Янка Брында.

З Бярозаўкі. Вучыцца ў Гарадзенскай духоўнай семінарыі на ксяндза.

Уладзімір Васько.

Нарадзіўся ў вёсцы Ліпічанка Шчучынскага раёна. Скончыў Гарадзенскі дзяржаўны педагогічны інстытут імя Янкі Купалы. Працаваў дырэкторам сярэдняй школы на Дзятлаўшчыне, у рэдакцыі Дзятлаўскай раённай газеты "Перамога", намеснікам рэдактара "Лідской газеты". Аўтар кніг паэзіі "Прасветленнасць" і "На схілах берагоў". Друкаваўся у калектыўных зборніках "Дзень паэзіі", "Краю мой Нёман", часопісах Беларусі.

Леанід Віннік.

Нарадзіўся ў 1956 годзе ў Лідзе. Працаваў электрыкам на будаўніцтве трасы Ніжневартайск - Сургут - Урэнтгой, бондарем на возеры Байкал. Зараз сталяр у пансіянаце "Альгінка". Аўтар зборнікаў



“Под погасшими звёздами”, “Мелодии печального дождя”,
“Настальгія”. Жыве ў Лідзе.

Яніна Догель.
Жыве ў вёсцы Радзівонішкі.

*Ад лідскіх
муроў*

Юры Карэйва.
Нарадзіўся ў 1961 годзе ў Лідзе. Выпускнік Гарадзенскага дзяржаўнага універсітета імя Янкі Купалы. Жыве ў Лідзе. Студэнт Сучаснага Гуманітарнага Універсітета. Друкаваўся ў зборніках паэзіі “Шлях” і “Кола”, а таксама, ў перыядычным друку.

Святлана Кухарэвіч.
Нарадзілася ў 1979 годзе. Студэнтка Менскага дзяржаўнага лінгвістычнага ўніверсітета. Друкавалася ў газетах і часопісах “Зор’ка”, “Раніца”, “Моладёжны кур’ер”, “Лідская газета”, “Літ art” і інш. Перакладае з англійскай мовы на беларускую.

Вера Ляцецкая.
Нарадзілася на Гарадзеншчыне. Скончыла Менскі педінстытут імя Горкага. Працавала настаўніцай беларускай мовы і літаратуры. Жыве ў Лідзе. На пенсіі.

Дзінара Мазітава.
Нарадзілася ў 1984 годзе ў Лідзе. Студэнтка Музычнага каледжа пры Беларускай акадэміі музыки. Стэпандыятка презідента Рэспублікі Беларусь у 1996 і 1999 гадах. Напісала больш 70 п'ес для фартэпіяна, у тым ліку “Лясная сюіта”, “Нязнайка і яго сябры”. Напісала оперы “Кветкі пад лініем”, “Чароўная флейта”, балеты “Дзюймовачка”, “Чароўная флейта”, “Торт у небе”, цыкл песень на свае вершы і вершы беларускіх і расейскіх аўтараў. Лаўрэат конкурсаў “Надзея-92, 93, 94, 96, 98” у Горадні, музычнага конкурсу “Я кампазітар” у Санкт-Пецярбургу, Міжнароднага конкурсу кампазітараў у Москве, Міжнароднага конкурсу піяністаў імя Клеафанса Агінскага. Пераможца беларускага фестывалю “Усе мы родам з дзяцінства”, пераможца абласнога фестывалю “Новыя імёны” і. д. Выдадзена яе кніжка “Балет по сказке Андерсона “Дзюймовочка”. Вершы піша на беларускай мове.

Ганна Маркевіч.
Нарадзілася ў 1983 годзе ў Лідзе. Вучылася ў СШ №4 і Лідскай музычнай школе. Піша музыку. Лаўрэат і дыпламант конкурсаў юных кампазітараў. Дыпламант фестывалю “Сымон - музыка” ў Стоўбцах у 1996 годзе. Зараз студэнтка Лідскага музычнага вучылішча.



Алена Майсевіч.

Ад лідскіх муроў

Вольга Марцішка.

Нарадзілася ў 1975 годзе ў Лідзе. Чатыры гады працавала ў СШ №17 педагогам - арганізаторам. Зараз працуе ў гарадскім камітэце БПСМ. Скончыла гістарычны факультэт Гара-дзенскага юніверсітэта. Пераможца гарадскога тура рэспубліканскага конкурсу "Дэбют".

Алесь Мацулеўіч.

Студэнт Лідскага педвучылішча.

Марына Масла.

Нарадзілася у вёсцы Гурыны на Лідчыне ў 1957 годзе. Скончыла матэматычны факультэт Гарадзенскага дзяржаўнага юніверсітэта імя Янкі Купалы. Жыве ў Лідзе. Працуе выхавацелем у дзіцячым садку.

Пётр Макарэвіч.

Нарадзіўся у 1938 годзе на Меншчыне. Скончыў Менскі педінстытут імя Горкага. 25 гадоў адпрацаваў у рэдакцыі "Лідскай газеты". Друкуецца з 1962 года. Аўтар зборніка "Злітак".

Міхась Мельнік.

Нарадзіўся на Магілёўшчыне. Скончыў філфак Гарадзенскага педінстытута імя Янкі Купалы. Працуе выкладчыкам беларускай мовы і літаратуры ў Лідскім педвучылішчы. Выдатнік адукцыі Рэспублікі Беларусь. Аўтар зборніка вершаў "Скрыжаванне".

Алесь Нічыпар.

Юля Пясецкая. СШ №4.

Ганна Рэлікоўская.

Нарадзілася ў 1964 годзе ў вёсцы Кянці Лідскага раёна. Скончыла Ваўкавыскае педвучылішча і гістарычны факультэт БДУ. Працавала настаўніцай пачатковых класаў, з 1993 года - настаўніца гісторыі. Жыве ў Лідзе.

Лілея Сазанавец.

Нарадзілася 10 чэрвеня 1963 года ў вёсцы Лукашына Івейскага раёна. Восьмігодку закончыла у Лукашыне, потым вучылася ў Лідкім індустрыяльным тэхнікуме, закончыла з чырвоным дыпломам, працавала на "Оптыцы". Зараз працуе на ААТ "Лакафарба".



Студэнтка Віленскага педагогічнага ўніверсітэта.

Алесь Стадуб.

Родам з Меншчыны. Дзевяць гадоў кіраваў мастацкімі харавымі калектывамі. Доўгі час працаваў у сродках масавай інфармацыі. Зараз — у сістэме адукацыі. Жыве ў г. Лідзе. Даўно выступае ў абласным і рэспубліканскім друку

Станіслаў Суднік.

Нарадзіўся ў 1954 годзе ў вёсцы Сейлавічы Нясвіжскага раёна Менскай вобласці. Скончыў Менскую вышэйшую зенітнае ракетнае вучылішча СПА краіны і Цвярскую камандную акадэмію імя Жукава. Падпалкоўнік запасу. Жыве ў Лідзе. Працуе ў перыядычным друку. Рэдактар газеты “Наша слова”. Друкаваўся ў “Полымя”, “Маладосці” ды іншых выданнях.

Ганна Худзякова. СШ №4.

Святлана Цішук.

Нарадзілася у 1938 годзе ў Гомелі. Скончыла Гарадзенскі фізкультурны тэхнікум і Гарадзенскі педінстытут імя Янкі Купалы. Жыве і працуе ў Лідзе. Друкуецца з 1979 года.

Кацярына Яскевіч. Гімназія №1.

Вячаслаў Пыпець.

Нарадзіўся ў 1959 годзе ў Лідзе. Скончыў Лідскае музмузыкальшчыца. Працаваў аранжыроўшчыкам аркестра “Панарама”, кіраваў калектывам “Lidzianie”. Зараз мастацкі кіраунік народнага тэатра песні “Ліда-мюзікл”.



ЗМЕСТ

<i>Ад лідскіх мураў</i>	Данута Бічэль	5
	Цеплыня. Мой сябра месячык двурогі... Бацька ў шыхты за Пільсусдскім паспей... Пастушок.	
	Францішак Скарэна ў Лідзе. Наш Крыж. Анёлы Гародні. Сяброўства. У Лідскім Замку. Калі паміж мной і Духам Святым... Восень. Іду сабе да Касцёла. Дрэвы. Я думала. Сон. Мама і тата.	
Сяргей Астраўцоў	13	
	Лекцыя аб каталонскай літаратуре. <i>Апавяданне</i>	
Мар'ян Бајаровіч	18	
	Жанчыне. А куды мы ідзём... Тост за жанчын.	
Янка Брында	21	
	Мая Радзіма! Беларусь мая клапатлівая. Хвала Хрысту.	
Уладзімір Васько	23	
	Кавалер. <i>Апавяданне</i> .	
Леанід Віннік	28	
	Што адпушчана долаяй... Не дацигнешся да зоркі ў расе...	
Яніна Догель	30	
	Люблю цябе, мой край. Жыве Беларусь. Дождж.	
Юры Карэйва	32	
	Мне Мова - Божым Словам. Не ўскрай дарогі не з камення... ... Ці скажа з вас хто... Будзе дзень можа самы мой лепішы...	
Святлана Кухарэвіч	36	
	Мне нічога не трэба, нічога... Гораду. Згуба. Дажджынкі.	
Вера Ляцецкая	39	
	Верасы. Турботы зямлі. Брэты. На адпачынак у "Нарач".	
Дзінара Мазітава	43	
	Трыялятэты.	



Ганна Маркевіч	47
А мне так хочацца лятаць... Мой прынёманскі край.	
Алена Майсевіч	49
Кай гады налічвае няўмольна... Кахання хвілі зніклі ў небыцці... Чалавек бяскрылае стварэнне... Заварожвае твой пагляд...	
Вольга Марцішка	51
Чароўны сон.	
Алесь Мацулеўіч	54
Наперад, толькі наперад. <i>Навэла.</i>	
Марына Масла	61
Ефрасінні ў Полацак. Я. Купалу- да 116 угодкаў. Адаму Міцкевічу. Бывай дваццатае стагоддзе. Мова. Даруй. Святое маўчанне. Мы жывём на адной зямлі...	
Пятро Макарэвіч	66
Хай без мяне... “Пара завесці дрот у лыч начальству!” Горад моій любімы.	
Міхась Мельнік	68
Сустрэча з лесам. Рэквіем. На ўлонні прыроды. Ля Нёмана. Пераўласабленне. Лодка жышця. Каханне. Сяргею Ясеніну. Паэту Леаніду Вінніку.	
Алесь Нічыпар	72
Запознены прыезд. <i>Апавяданне.</i>	
Юля Пясецкая	74
Мая Беларусь. Янка Купала.	
Ганна Рэлікоўская	75
1863 год (альбо “Кастусю Каліноўскаму”). Маці. Ты верыш мне?..	
Лілея Сазанавец	77
Марына. <i>Навэла.</i>	



*Ад лідскіх
муроў*

Алесь Стадуб _____ 81

Услед. Экспромт. Я не адзін. Як здані.

Станіслаў Суднік _____ 83

Наш Грунвальд (вянок санетаў).

Ганна Худзякова _____ 92

Стань да неба ты тварам...

Святлана Цішук _____ 93

У руху. Жанчынай стала зараніца... Да чакаюся я любага.


Ісці не праста... Хоць не п'ю жытнёвачкі... Я ўдзячна...

Кацярына Яскевіч _____ 96

Грукочутъ падковы па хвалях каменных...

Вячаслаў Пышець, Леанід Віннік _____ 97

Горад мой. Песня.



Ұладзілір Мельнікаў.
На ўзбочыне. Алей.